

ગાંધીનગરમાં વિધાનસભાના ઘેરાવ કરતા માજી સૈનિકો અને પોલીસ વચ્ચે ઘર્ષણ, જવાનોને ડિટેન કરાયા

(અમારા પ્રતિનિધિ તરફથી)
અમદાવાદઃ ગાંધીનગરમાં સત્યાગ્રહ છાવણી ખાતે છેલ્લા નવ દિવસથી સરકારી ભરતીમાં બેઠક અનામત મામલે માજી સૈનિકો ધરણી કરી રહ્યાં છે. માજી સૈનિકોની માગ છે કે તેમની બેઠક અન્ય કોઈ કેટેગરીમાં ન આપવામાં આવે. સરકાર તરફથી વાટાઘાટો કે બાંયધરી ન મળતાં તેમણે વિધાનસભાના ઘેરાવની ચીમકી આપી હતી. એમાં સોમવાર સુધી સરકાર પાસેથી જવાબ ન મળતાં મંગળવાર પાંચ ઓગસ્ટના રોજ સત્યાગ્રહ છાવણી ખાતે ૩૦૦ જેટલા માજી સૈનિકો એકઠા થયા હતા.

પૂર્વ સૈનિકોની આ ચીમકીને પગલે સવારથી જ યુસ્ત પોલીસ-બંદોબસ્ત ગોકઘી દેવાયો હતો. બપોર સુધીમાં સરકાર તરફથી કોઈ હકારાત્મક

જવાબ ન મળતાં વિધાનસભા તરફ કૂચ કરી કહ્યું હતું કે વિધાનસભા ઘેરાવ માટે ફક્ત સરકાર જવાબદાર રહેશે.

પોલીસે બેરિકેડિંગ તેમજ નાકાબંધી કરી હોવા છતાં માજી સૈનિકોએ આગળ વધવાનું ચાલુ રાખ્યું હતું. આ દરમિયાન પોલીસ અને માજી સૈનિકો વચ્ચે ઘર્ષણનાં દૃશ્યો સર્જાયાં હતાં. પોલીસ દ્વારા રાખવામાં આવેલાં બેરિકેડિંગ સહિતનું હટાવીને માજી સૈનિકો વિધાનસભા તરફ વધી રહ્યા હતા. આ સમયે પોલીસ સાથે ઉગ્ર ઘર્ષણ થયું હતું. પોલીસે માજી સૈનિકોને ડિટેઇન કરવાની કાર્યવાહી શરૂ કરી હતી. આ જોઈને માજી સૈનિકોએ પોલીસની વાનને રોકી દઈને પોતાના સાથીદારોને છોડાવવાની પેરવી કરી હતી.

આ અંગે પૂર્વ સૈનિક સેવા ફાઉન્ડેશનના પ્રમુખ જિતેન્દ્ર નિમાવતે કહ્યું હતું કે છેલ્લા આઠ દિવસથી અમે ધરણી પર બેઠા છીએ. જે ગુજરાત સરકારમાં માજી સૈનિકોની અનામત છે અને અન્ય બીજા અન્ય મુદ્દાઓ છે એ મુદ્દાઓનું ઓલરેડી નિયમ બનેલો છે છતાં પણ આ મુદ્દાઓનું નિયમોમાં પાલન જ નથી થતું. એની અમલવારી માટે અહીં ધરણી પર બેઠા છીએ. આજે નવ દિવસ થઈ ગયા પણ સરકારનો એકપણ પ્રતિનિધિ અહીં અમારી સાથે વાતચીત કરવા આવ્યો નથી. અમે સામેથી વારંવાર વાતચીત કરવા જઈએ છીએ, પણ કહેવાયા કે એ ફાઈલ અધિકારી પાસે મોકલી દેવાય છે, તેથી સરકારને નમ્ર વિનંતી છે કે અમારી સાથે વાતચીત કરે.

(અમારા પ્રતિનિધિ તરફથી)
અમદાવાદઃ વડોદરા જિલ્લાના પાદરા નજીકના મુંજપુર ખાતે આવેલો ગંભીરા બ્રિજ ગત ૯ જુલાઈના રોજ ધરાશાયી થઈ ગયો હતો. જે બાદ છેલ્લા ૨૯ દિવસથી તૂટેલા પુલ પર જોખમી રીતે લટકી રહેલા ટેન્કરને મંગળવારે બહાર કઢાયું હતું. મરિન બલૂન ટેકનોલોજીનો ઉપયોગ કરી ટેન્કરને લગભગ ૨૮ દિવસ બાદ બહાર કઢાયું હતું. ટેન્કર નીચે બ્લેક કલરના મરીન બલૂન મૂકાયા હતા. જ્યારે મરીન બલૂનમાં હવા ભરીને ટેન્કરને ઊંચું કરાયું હતું. આખરે ટેન્કરને ભારે જહેમત બાદ સલામતીપૂર્વક બહાર કાઢવામાં આવતાં ટેન્કર માલિક અને તંત્રએ રાહતનો સ્વાસ લીધો હતો.

હકીકતમાં બ્રિજ પરથી ટેન્કરને હટાવવા માટે વિશ્વકર્મા મરીન કંપની તેમજ મરીન ઈમરજન્સી રિસ્પોન્સ સેન્ટરની ટીમ દ્વારા મંગળવારે સતત બીજા દિવસે રેસ્કયુ ઓપરેશન હાથ ધરવામાં આવ્યું હતુ. જેમાં ૫૦ જેટલા એન્જિનિયરો અને કર્મચારીઓ ટેન્કરને સલામત રીતે બહાર કાઢવા માટે કાર્યરત હતા. જે અંતર્ગત ટેન્કરની નીચે બ્લેક કલરના મરીન બલૂન મૂકવામાં આવ્યાં હતાં. આ સમયે ટેન્કરને મજબૂત તાર વડે બાંધવામાં આવ્યું હતું. જેથી રેસ્કયુ કામગીરી દરમિયાન કોઈ જાનહાનિનો ખતરો ના રહે. બે એર કેપ્ચયુલ બલૂનની મદદથી ટેન્કરને ઊંચકવાની પ્રક્રિયા શરૂ કરવામાં આવી હતી. જે અંતર્ગત એર લિફ્ટિંગ રોલર બેગમાં

હવા ભરાતા ટેન્કર આગળથી ઊંચુ થતું જોવા મળ્યું હતું. જેના કારણે ઓપરેશનને પ્રાથમિક સફળતા સાંપડી હતી.

આ સંપૂર્ણ ઓપરેશનનું સંચાલન કંટ્રોલ રૂમમાંથી કરવામાં આવ્યું હતું. જયાંથી અધિકારીઓની ટીમ રિયલ ટાઈમ મોનિટરિંગ કરી રહી હતી. ૪ ડ્રોન કેમેરાની મદદથી કામગીરીનું સતત રેકૉર્ડિંગ થઈ રહ્યું હતું અને ઓપરેશન પર સતત નજર રાખવામાં આવી રહી હતી. આ અગત્યના ઓપરેશનમાં દરેક પગલાં સાવચેતીપૂર્વક લેવામાં આવ્યા હતા. અગ્રે ઉલ્લેખનીય છે કે, ૯ જુલાઈની વહેલી સવારે મુંજપુર ગંભીરા બ્રિજ ધરાશાયી થતા ૨૧ નિર્દોષ લોકોનાં મોત થયાં હતાં.

રાજયમાં ૧૯,૭૩૧ બાળકોને અમૃતરૂપી દૂધનું દાન કરી ૨૧,૩૫૭ માતા યશોદા બની

(અમારા પ્રતિનિધિ તરફથી)
અમદાવાદઃ બાળકના જન્મથી લઈને છ મહિના સુધી માતાનું દૂધ બાળક માટે અમૃત સમાન છે, પરંતુ જે માતા બાળકને દૂધ નથી આપી શકતી તેવા બાળકો અને આરોગ્યના કારણથી જે બાળકો માતાના દૂધને સીધુ ગ્રહણ કરવા સક્ષમ નથી હોતા તેવા બાળકોને બીજા માતા પરોક્ષ માતા તરીકે અમૃતરૂપી દૂધ આપી શકે તે માટે રાજ્ય સરકારે ‘હુમન મિલ્ક બેન્ક’ (માનવ દૂધ બેન્ક)ની વ્યવસ્થા કરી છે.

રાજ્યના નવજાત શિશુઓને પોષણક્ષમ આહાર મળી રહે તેમજ બાળ મૃત્યુદરનું પ્રમાણ ઘટે તેવા ઉમદા આશયથી રાજ્ય સરકારના સહયોગથી સરકારી હોસ્પિટલમાં ‘હુમન મિલ્ક બેન્ક’ કાર્યરત છે. આ બેન્ક અનેક નવજાત બાળકોના પોષણનું માધ્યમ બની રહી છે. સામાન્ય રીતે મધર મિલ્ક બેન્ક તરીકે ઓળખાતી આ માતૃબેંકમાં અનેક માતાઓ પોતાના મહાભૂલા ધાવણનું દાન કરી નવજાત બાળકો માટે સાચા અર્થમાં યશોદા બની રહી છે.

રાજ્યમાં કાર્યરત ‘હુમન મિલ્ક બેન્ક’ માં અત્યાર સુધીમાં ૨૧,૩૫૭ માતાઓ દ્વારા અમૃતરૂપી દૂધનું દાન કરાયું છે. જેનો અંદાજે ૧૯,૭૩૧ બાળકોને લાભ અપાયો છે. ગાંધીનગરની સિવિલ હોસ્પિટલ ખાતે વર્ષ ૨૦૨૧ થી આવી જ એક હુમન મિલ્ક બેન્ક કાર્યરત છે. આ બેન્કમાં અત્યાર સુધી કુલ ૬૪૬ માતાઓએ

પોતાના અમૃતરૂપ દૂધનું દાન કર્યું છે. આ દૂધથી ૬૯૪ બાળકોને નવજીવન મળ્યું છે. આ બેન્કમાં અત્યાર સુધી ૧૮૩.૧૮ લીટર દૂધ એકત્ર કરાયું છે.

અત્રે ઉલ્લેખનીય છે કે, ગુજરાતની એસ.એસ.જી હોસ્પિટલ વડોદરાને ઉચ્ચ ગુણવત્તા યુક્ત માપદંડોનું (એનક્યુએએસ) પ્રમાણપત્ર અનાયત કરવામાં આવ્યું છે. આ પ્રકારનું પ્રમાણપત્ર મેળવનાર આ હોસ્પિટલ ભારતની પ્રથમ હોસ્પિટલ છે. રાજ્યમાં વર્ષ ૨૦૨૪-૨૫માં હુમન મિલ્ક બેન્કમાં ૫,૫૩૭ માતાઓએ ૫,૦૩૬ લીટર દૂધ ડોનેટ કર્યું છે. આ વર્ષે હુમન મિલ્ક બેન્ક દ્વારા ૨,૦૯૨ લીટર દૂધ આપીને ૭,૮૨૯ બાળકોને નવજીવન મળ્યું છે.

ગુજરાતમાં દર વર્ષે અંદાજે ૧૩ લાખ બાળકોનો જન્મ થાય છે જેમાંથી અમુક બાળકો પ્રિટર્મ હોય છે અને ઓછા વજનવાળા હોય છે. સામાન્ય રીતે તેમની તબીબી પરિસ્થિતિઓને કારણે તેઓ માતાનું દૂધ સીધું ગ્રહણ કરી શકતા નથી. આવા બાળકો માટે આ અન્ય માતાઓ દ્વારા આપવામાં આવેલું દૂધ અમૃત સમાન બને છે.

હુમન મિલ્ક બેન્ક રાજ્યની ચાર મેડિકલ કોલેજ હોસ્પિટલ સુરત, વડોદરા, વલસાડ અને ગાંધીનગર ખાતે કાર્યરત છે. રાજ્યમાં અત્યાર સુધીમાં ૨૧,૩૫૭ માતાઓ દ્વારા મિલ્ક ડોનેટ કરી ૧૯,૮૭૧ બાળકોને તેમના આ પોષણયુક્ત મિલ્કનો લાભ આપવામાં આવ્યો છે.

ગુજરાતમાં ટૂંક સમયમાં યુનિકોર્મ સિવિલ કોડ લાગુ થશે

(અમારા પ્રતિનિધિ તરફથી)
અમદાવાદઃ ગુજરાતમાં યુનિકોર્મ સિવિલ કોડ (યુસીસી)નો અમલ થાય એ માટે રાજ્ય સરકારે પહેલા કરી છે. રાજ્યમાં કોમન સિવિલ કોડની આવશ્યકતા ચકાસવા માટે અને કાયદાનો મુસદ્દો તૈયાર કરવા માટે સુપ્રીમ કોર્ટના નિવૃત્ત ન્યાયાધીશ રંજના દેસાઈની અધ્યક્ષતામાં કમિટી રચવામાં આવી હતી. આજે રંજના દેસાઈ સહિતના સભ્યોએ ગાંધીનગરમાં મુખ્ય પ્રધાન અને ગૃહ રાજ્યપ્રધાન સાથે બેઠક યોજી હતી. એક મહિનામાં કમિટી તરફથી સરકારને રિપોર્ટ સોંપવામાં આવી શકે છે. ગુજરાતમાં મ્યુનિસિપલ કોર્પોરેશનની ચૂંટણીઓ પહેલાં જ યુસીસી લાગુ થઈ જાય એવી શક્યતા છે.

ગુજરાતમાં રાજ્ય બહારથી આવતી ડુપ્લિકેટ અને નકલી દવાઓ પર બ્રેક લાગશે: રાજ્ય સરકાર એસઓપી તૈયાર કરશે

(અમારા પ્રતિનિધિ તરફથી)
અમદાવાદઃ રાજ્યના પ્રત્યેક નાગરિકને ગુણવત્તાયુક્ત દવાઓ અને ખોરાક મળી રહે તે માટે રાજ્યના આરોગ્ય વિભાગ હેડક્વના કુડ એન્ડ ડ્રગ્સ યુનિટ સતત કાર્યરત છે. તાજેતરમાં રાજ્યમાં કેટલાક સ્થળે નકલી તેમજ બનાવટી દવાઓ રાજ્ય બહારમાંથી પ્રવેશી હતી હોય અને વેચાણ થતું હોવાનું રાજ્ય સરકારને ધ્યાને આવ્યું. રાજ્ય સરકારના કુડ એન્ડ ડ્રગ્સ વિભાગે સ્થળ ચકાસણી કરીને આવાં તત્વો સામે કાર્યવાહી પણ કરી હતી જેને વધુ સઘન અને સખત બનાવવા માટે ગુજરાતમાં રાજ્ય બહારથી આવતી દવાઓની ચકાસણી અર્થે સરકાર દ્વારા એસઓપી તૈયાર કરવામાં આવનાર હોવાનું આરોગ્ય પ્રધાન ઋષિકેશ પટેલે જણાવ્યું હતું.

એસઓપી અમલીકરણ સાથે ડુપ્લિકેટ/નકલી દવાઓ સામે ઝીરો ટોલરન્સ અપનાવનાર ગુજરાત દેશનું

પ્રથમ રાજ્ય બની રહેશે તેમ પણ તેમણે ઉમેર્યું હતું. ગુજરાતમાં રાજ્ય બહારની બનાવટી/સ્પુરીયસ/કાઉન્ટરફિટ દવાઓ અટકાવવાની દિશામાં સરકાર સઘન કામગીરી હાથ ધરશે. રાજ્યનું ખોરાક તથા ઔષધ નિયામક તંત્ર અને કેન્દ્ર સરકારનું સીડીએસસીઓ દવા વ્યવસાયમાં પ્રતિબંધિત પ્રવૃત્તિઓ સામે સતત મોનિટરિંગ કરે છે.જેથી કરીને રાજ્યના નાગરિકોના જાહેર આરોગ્ય સાથે લેભાગુ તત્વો દ્વારા દવાના ઉત્પાદન અને વેચાણમાં ગેરરીતિ કરીને લોકોના સ્વાસ્થ્યને નુકશાન પહોંચાડી શકે નહીં. છેલ્લા ચાર વર્ષમાં રાજ્યમાં બનાવટી દવાઓ / કોસ્મેટીક બનાવટો અટકાવવા માટે દરોડા પાડીને આશરે છ કરોડથી વધુની દવાઓ / કોસ્મેટીક બનાવટો જપ્ત કરવામાં આવી. જેમાં આશરે ૭૫ વ્યક્તિ / પેઢીઓ સંગેવાયેલી જોવા મળી હતી જેની સામે કાર્યવાહી કરાઇ. જેમાંથી મોટાભાગના

કિસ્સાઓમાં આવી બનાવટી દવાના ખરીદ વેચાણ સંગ્રહના માન્ય પરવાના ધરાવતા ન હોય તેવી વ્યક્તિઓનો સમૂહ જોડાયેલ હોય છે તથા તપાસમાં એ પણ જાણવા મળેલ છે કે મોટાભાગના કિસ્સાઓમાં બનાવટી દવાઓ રાજ્ય બહારથી આવતી હોય છે. ગુજરાત સરકારના ફાર્મા ઉદ્યોગમાં અગ્રણ્ય રાજ્ય ભારતના ફાર્મા ઉદ્યોગમાં અગ્રણ્ય રાજ્ય છે. રાજ્યમાં ૫૦૦૦ કરતાં વધારે દવાના ઉત્પાદકો અને ૫૫૦૦૦ કરતાં વધારે રિટેલ/હોલસેલ દુકાનો લાઇસન્સ સાથે કાર્યરત છે. રાજ્યમાં નકલી/સ્પુરીયસ/બનાવટી દવાઓ આવતી અટેક અને આવે તો તુરંત પકડી શકાય તેના માટે રાજ્ય સરકાર વડોદરાની હાલની કાર્યરત એન.એ.બી.એલ. પ્રમાણિત લેબોરેટરી ઉપરાંત નવી ત્રણ ટેસ્ટિંગ લેબ શરૂ કરવામાં આવશે. નકલી/સ્પુરીયસ/બનાવટી દવા પકડવા ફલાઈંગ સ્કોડની રચના કરવામાં આવી છે. જેથી આવા ઈસમોને તાત્કાલિક પકડી

મુખ્ય પ્રધાને ત્રિ-દિવસીય એક્સપોનું હેલીપેડ એક્ઝિબિશન સેન્ટરમાં ઉદ્ઘાટન કર્યું

(અમારા પ્રતિનિધિ તરફથી)
અમદાવાદઃ દેશના નાના અને મધ્યમ કક્ષાના ફાર્મા મશીનરી, એન્જિનિયરિંગ ઉત્પાદકો અને ફાર્માસ્યુટિકલ્સ ફોર્મ્યુલેશન ઉત્પાદનો, લેબટેકને યોગ્ય પ્લેટફોર્મ પૂરું પાડતા ફાર્મા એન્ડ લેબટેક એક્સપો-૨૦૨૫નો ગાંધીનગરમાં પ્રારંભ થયો છે. મુખ્ય પ્રધાન ભૂપેન્દ્ર પટેલે એક્સપોનો પ્રારંભ આરોગ્ય પ્રધાન ઋષિકેશભાઇ પટેલની ઉપસ્થિતિમાં કરાવ્યો હતો. તેમણે પ્રદર્શનના વિવિધ સ્ટોલ્સની મુલાકાત લીધી હતી. ફાર્મા એન્ડ લેબટેક એક્સપોની આ ૨૦માં એડિશનમાં કોનકરન્ટ ઇવેન્ટ્સ, કોન્ટ્રાક્ટ મેન્યુફેક્ચરિંગ એક્સપો અને રો એન્ડ પેકેજિંગ મટિરિયલ એક્સપો ઉમેરવામાં આવ્યા છે. આ ક્ષેત્ર ફાર્માસ્યુટિકલ્સ ઉત્પાદનો, મશીનરી અને સાધનોના પૂરક છે, તેથી ઔદ્યોગિક મુલાકાતીઓ માટે ઉપયોગી થશે.

આ પ્રદર્શન ફાર્માસ્યુટિકલ મશીનરી અને સાધનો ઉત્પાદન ક્ષેત્ર અને ફાર્માસ્યુટિકલ્સ પેકેજિંગ, લેબ અને વિશ્લેષણાત્મક સાધનો, ફાર્માસ્યુટિકલ ફોર્મ્યુલેશન, કોસ્મેટિક્સ, ન્યુટ્રાસ્યુટિકલ અને ઓપીઆઈ પર ધ્યાન મેળામાં આવનારા શ્રદ્ધાળુઓ માટે સ્વચ્છતા અને સુરક્ષાના મંત્ર સાથે સુદૃઢ તેમજ ઉત્તમ વ્યવસ્થાઓ પ્રદાન કરવા માટેની તૈયારીઓની સમીક્ષા કરી હતી.

માછીમારોને બોટ માટે પ્રતિ માસ ૪૫૦ લીટર કેરોસીન-પેટ્રોલની સહાય અપાશે: મત્સ્યોદ્યોગ પ્રધાન

(અમારા પ્રતિનિધિ તરફથી)
અમદાવાદઃ મત્સ્યોદ્યોગ પ્રધાન રાઘવજી પટેલે ગાંધીનગર ખાતે ગીર-સોમનાથ જિલ્લાના વિવિધ માછીમારી કેન્દ્રો બાબતેના પ્રશ્નો અંગે માછીમાર આગેવાનો સાથે સમીક્ષા બેઠક યોજી હતી. માછીમાર આગેવાનો ઉપસ્થિત રહ્યા હતા. રાજ્યના માછીમારોને સ્પર્શતા વિવિધ પ્રશ્નોના ઉકેલ આવે તેવા શુભ આશય સાથે રાઘવજી પટેલે આ બેઠકમાં માછીમારોની વિવિધ રજૂઆતો ધ્યાનપૂર્વક સંભાળીને સઘન ચર્ચા કરી હતી.

રાજ્ય સરકાર દ્વારા માછીમારોને આપવામાં આવતી પ્રતિ માસ ૧૫૦ લિટર કેરોસીન અને પેટ્રોલની સહાયને વધારવા માટે પણ માછીમાર આગેવાનો દ્વારા આ બેઠકમાં રજૂઆત કરવામાં આવી હતી. માછીમારોના સૂચનને આધારતા રાઘવજી પટેલે જણાવ્યું હતું કે, ચાલુ વર્ષમાં રાજ્યની તમામ ઓબીએમ બોટને રાજ્ય સરકાર દ્વારા પ્રતિ માસ ૪૫૦ લિટર કેરોસીન અને પેટ્રોલની સહાય આપવામાં આવશે. આ ઉપરાંત માછીમાર આગેવાનો દ્વારા ઓબીએમ બોટને બંધ સિઝન દરમિયાન પણ માછીમારી કરવાની મંજૂરી આપવા બાબતે રજૂઆત કરવામાં આવી હતી. જે સંદર્ભે રાઘવજી પટેલે સ્પષ્ટપણે જણાવ્યું હતું કે, માછલીની બ્રીડિંગ સિઝન દરમિયાન જ રાજ્ય સરકાર દ્વારા પરિપત્ર જાહેર કરીને માછીમારી બંધ કરવાનો આદેશ આપવામાં આવે છે. બંધ સિઝનમાં માછીમારી કરવાથી માછલીની બ્રીડિંગમાં મુશ્કેલીઓ ઉભી થઇ શકે છે અને રાજ્યનું મત્સ્ય ઉત્પાદન પણ ઘટી શકે છે. એટલા માટે જ રાજ્યના તમામ માછીમારોને રાજ્ય સરકારના બંધ સિઝનના પરિપત્રનું પાલન કરવા રાઘવજી પટેલે અનુરોધ કર્યો હતો.

અંબાજીમાં પહેલી સપ્ટેમ્બરથી ભાદરવી પૂનમ મેળાનો આરંભ શ્રદ્ધાળુઓની સુવિધા માટે તંત્ર સજજ

(અમારા પ્રતિનિધિ તરફથી)
અમદાવાદઃ શક્તિ, ભક્તિ અને પ્રકૃતિના ત્રિવેણી સંગમ સમાન યાત્રાધામ અંબાજીમાં ભાદરવી પૂનમનો મહામેળો આ વર્ષે ૧ થી ૭ સપ્ટેમ્બર, ૨૦૨૫ સુધી યોજાશે. આ મહામેળામાં ૩૫ થી ૪૦ લાખ શ્રદ્ધાળુઓ સામેલ થશે એવી સંભાવના છે. મહામેળાની તૈયારીઓની સમીક્ષા કરવા માટે પ્રવાસન સચિવ રાજેન્દ્ર કુમાર અંબાજી પહોંચ્યા, જ્યાં તેમણે શ્રેણીબદ્ધ મીટિંગો કરી. તેમણે સંબંધિત વિભાગો અને અધિકારીઓની સાથે અંબાજી મેળાની તૈયારીઓની તેમજ રીંછડિયા મહાદેવ તથા તેલિયા ઇકો ટ્રેલ ડેવલપમેન્ટ પ્રોજેક્ટ્સની પણ સમીક્ષા કરી હતી. તેમણે આ સંબંધિત સ્થળોની મુલાકાત પણ લીધી હતી. ગુજરાત પવિત્ર યાત્રાધામ વિકાસ બોર્ડ, બનાસકાંઠા જિલ્લા વહીવટીતંત્ર અને આરાસુરી અંબાજી માતા દેવસ્થાન ટ્રસ્ટ-અંબાજીના સંયુક્ત ઉપક્રમે ભાદરવી પૂનમનો મેળો આયોજિત થાય છે. પ્રવાસન સચિવ રાજેન્દ્ર કુમારે મીટિંગ દરમિયાન મેળામાં આવનારા શ્રદ્ધાળુઓ માટે સ્વચ્છતા અને સુરક્ષાના મંત્ર સાથે સુદૃઢ તેમજ ઉત્તમ વ્યવસ્થાઓ પ્રદાન કરવા માટેની તૈયારીઓની સમીક્ષા કરી હતી.

અંબાજીમાં પહેલી સપ્ટેમ્બરથી ભાદરવી પૂનમ મેળાનો આરંભ

(અમારા પ્રતિનિધિ તરફથી)

અમદાવાદઃ શક્તિ, ભક્તિ અને પ્રકૃતિના ત્રિવેણી સંગમ સમાન યાત્રાધામ અંબાજીમાં ભાદરવી પૂનમનો મહામેળો આ વર્ષે ૧ થી ૭ સપ્ટેમ્બર, ૨૦૨૫ સુધી યોજાશે. આ મહામેળામાં ૩૫ થી ૪૦ લાખ શ્રદ્ધાળુઓ સામેલ થશે એવી સંભાવના છે. મહામેળાની તૈયારીઓની સમીક્ષા કરવા માટે પ્રવાસન સચિવ રાજેન્દ્ર કુમાર અંબાજી પહોંચ્યા, જ્યાં તેમણે શ્રેણીબદ્ધ મીટિંગો કરી. તેમણે સંબંધિત વિભાગો અને અધિકારીઓની સાથે અંબાજી મેળાની તૈયારીઓની તેમજ રીંછડિયા મહાદેવ તથા તેલિયા ઇકો ટ્રેલ ડેવલપમેન્ટ પ્રોજેક્ટ્સની પણ સમીક્ષા કરી હતી. તેમણે આ સંબંધિત સ્થળોની મુલાકાત પણ લીધી હતી. ગુજરાત પવિત્ર યાત્રાધામ વિકાસ બોર્ડ, બનાસકાંઠા જિલ્લા વહીવટીતંત્ર અને આરાસુરી અંબાજી માતા દેવસ્થાન ટ્રસ્ટ-અંબાજીના સંયુક્ત ઉપક્રમે ભાદરવી પૂનમનો મેળો આયોજિત થાય છે. પ્રવાસન સચિવ રાજેન્દ્ર કુમારે મીટિંગ દરમિયાન મેળામાં આવનારા શ્રદ્ધાળુઓ માટે સ્વચ્છતા અને સુરક્ષાના મંત્ર સાથે સુદૃઢ તેમજ ઉત્તમ વ્યવસ્થાઓ પ્રદાન કરવા માટેની તૈયારીઓની સમીક્ષા કરી હતી.

મોરબીમાં કેજરીવાલ વિશે સપાલ કરનાર આપ કાર્યકરને બીજા કાર્યકરે ઇસુદાનની હાજરીમાં ઝાપટ મારતા વિવાદ

(અમારા પ્રતિનિધિ તરફથી)
અમદાવાદઃ આમ આદમી પાર્ટી દ્વારા હાલ ગુજરાત જોરો અભિયાન ચાલી રહ્યું છે. જે અંતર્ગત સોમવારે મોરબીમાં એક સભાનું આયોજન કરવામાં આવ્યું હતું. જેમાં આમ આદમી પાર્ટીના પ્રદેશ પ્રમુખ ઈસુદાન ગઢવીના સંબોધન દરમિયાન એક યુવાને કેજરીવાલ વિશે પ્રશ્ન પૂછ્યો હતો, જે અંગે આપના જ એક કાર્યકર્તા દ્વારા લાકડો મારવામાં આવ્યો હતો. આ અંગેનો વીડિયો વાયરલ થયા બાદ વિવાદ વકર્યો હતો. મોરબીમાં ઈસુદાન ગઢવી જ્યારે સભાને સંબોધી રહ્યા હતા ત્યારે યુવકે સવાલ કર્યો હતો કે, દિલ્હીમાં યમુના નદીના પાણી ઘૂસી જાય છે. દસ વર્ષથી ત્યાં આમ આદમી પાર્ટીની સરકાર છે, તો તેમણે શું કર્યું છે? આમ આદમી પાર્ટી ભ્રષ્ટાચાર કરતી નથી તેવું તમે કહો છો, તો તમારા નેતાઓને ૧૨ મહિના સુધી જેલમાં રહેવું પડ્યું. જો તેઓ નિર્દોષ હતા, તો તેમણે રાજીનામું કેમ ન આપ્યું? દિલ્હીમાં જે રીતે ગૂંપડાફૂંડીઓ વસાવી છે, શું અહીં મોરબીમાં પણ એ જ રીતે ગૂંપડાફૂંડી વસાવવામાં આવશે? આ દરમિયાન આપના લોક કાર્યકર્તાએ યુવાન પાસેથી મારીક આંચકી લીધી અને તેને જાહેરમાં લાકડો મારી દીધો. આ ઘટનાથી સભામાં તણાવ સર્જાયો હતો.

આ મામલે ઈસુદાન ગઢવીએ જવાબ આપ્યો કે, યમુના નદીમાં જે ગંદકી આવે છે તે દિલ્હીની નથી, પરંતુ ઉત્તર પ્રદેશ અને હરિયાણાથી આવે છે. કેન્દ્ર સરકારના રિપોર્ટ મુજબ, યમુના કરતા પણ સાબરમતી

નદી વધારે ગંદી છે. નેતાઓ પર લાગેલા આરોપો અંગે તેમણે સત્યેન્દ્ર જેનનો ઉલ્લેખ કરતા કહ્યું કે, તેમને અઢી વર્ષ જેલમાં રાખવામાં આવ્યા હતા, પરંતુ હાઈ કોર્ટે તેમને નિર્દોષ જાહેર કર્યા છે. તેવી જ રીતે, અરવિંદ કેજરીવાલની દાડૂ કોભાડમાં ધરપકડ થઈ હતી, પરંતુ સુપ્રીમ કોર્ટે પણ કહ્યું છે કે, આમાં કશું નથી, જેથી તેઓ પણ નિર્દોષ સાબિત થશે. જ્યારે ટ્રમ્પના પત્ની દિલ્હી આવ્યા હતા, ત્યારે તેમણે ત્યાંની સ્કૂલો જોઈ હતી. દિલ્હી એકમાત્ર એવું રાજ્ય છે જે લોકોને તમામ વસ્તુઓ મફત આપવા છતાં નફામાં ચાલે છે. ઈસુદાન ગઢવીએ ખુલાસો કરતાં ભાજપ પર ગંભીર આરોપો લગાવ્યા છે. તેમણે જણાવ્યું હતું કે આ ઘટના પાછળ મુખ્ય પ્રધાન અને ભાજપના નેતાઓનું પક્ષતં છોઈ શકે છે. મોટી સંખ્યામાં જનતાના હાજરી જોઈને મુખ્ય પ્રધાન અને ભાજપના નેતાઓએ પોતાના મળતિયાઓને મોકલીને અમારી સભાને ડિસર્ટ કરવાની કોશિશ કરી હતી. તેમણે વધુમાં ઉમેર્યું કે વિસાવદર જેવી સ્થિતિનો ડર લગાતાં ભાજપ આપની જનસભાને ખંડિત કરવાની મેલી મુરાદ અપનાવી છે. ગઢવીએ સ્પષ્ટતા કરી કે જે વ્યક્તિએ થપડ મારી તે આપ સાથે સંકળાયેલી નથી. તેમણે આ ઘટનાને ભાજપ અને મુખ્ય પ્રધાનની નિમ્ન કક્ષાની રાજનીતિનો નમૂનો ગણાવ્યો હતો. તેમણે દાવો કર્યો કે ગુજરાતભરમાં આપની ૨૦૦૦થી પણ વધારે જનસભાનું આયોજન થઈ રહ્યું છે અને આ સભાઓથી ભાજપમાં ભયનો માહોલ ફેલાયો છે.



દિનંદવર્ણન

કવર સ્ટોરી
નિલેશ વાઘેલા
feedback@bombaysamachar.com

અમેરિકા દેવાના તોર્તિંગ ડુંગર હેઠળ દબાયેલું અને તેનું અર્થતંત્ર સાવ ખોડે ગયું છે એના પુરાવા આર્થિક ડેટા મારફત સતત મળતા રહ્યાં છે. પોતાને જગતજમાદારના પિતામહ ગણનારા ડોનલ્ડ ટ્રમ્પે અમેરિકાની અધોગતિની સજા વિશ્વને આપવા માટે પેનલ્ટી અને ટેરિફના ફતવા શરૂ કરીને વૈશ્વિક અર્થતંત્રને ડહોળી નાંખ્યું છે.

જોકે, અર્થવિશ્લેષકો માને છે કે એક તો ભારત પર આ ટેરિફના ટોરપિડોની જે અસર દેખાય છે, એટલી વિકરાળ થવાની સંભાવના ઓછી છે અને ખૂદ અમેરિકા પર તેની માઠી અસર થવાની શક્યતા વિશેષ છે.

અમેરિકાએ જગત પર પોતાની હુકૂમતશાહી ચલાવવાની લાઘામાં જંગી કરજ લઇને ખાઇ ખોદી છે અને હવે તે ઇચ્છે છે કે તેના પતનનો ખર્ચ અન્ય દેશ ઉઠાવે! એક માહિતી અનુસાર અમેરિકાનું દેવું માત્ર બે દાયકામાં પાંચ ટ્રિલિયન ડોલર સામે વધીને ૩૭ ટ્રિલિયન ડોલર સુધી પહોંચી ગયું છે. અમેરિકાનું અર્થતંત્ર સતત કથળી રહ્યું છે. હવે પોતાની ભૂલ સુધારવાને બદલે વોશિંગ્ટન ઇચ્છે છે કે બાકીની દુનિયા ટેરિફ, પ્રતિબંધો, દબાણ પ્રયુક્તિઓ અને ફરજિયાત જોડાણો દ્વારા ચુકવણી કરે. આ ડિપ્લોમસી નહીં, પરંતુ ડેમેજ કન્ટ્રોલ છે!

કહેવાય છે કે, બૂમરંગ એક એવું શસ્ત્ર છે જે લક્ષ્યાંકને ઘા કરીને પાછું ફરે ત્યારે તેને યોગ્ય રીતે ઝીલવામાં ના આવે તો તે ફેંકનારે ક્યાં તો જીવ અથવા તો હાથ ગુમાવવાનો વારો આવે એવું પણ બની શકે છે. આ ટેરિફ એવું જ બૂમરંગ છે જે અમેરિકાને પણ ફટકો મારશે. એક રિસર્ચ રિપોર્ટ અનુસાર ભારત કરતાં અમેરિકા પર ઊંચા ટેરિફની વધુ અસર પડશે! આવો જાણવાનો પ્રયાસ કરીએ.

ભારતીય નિકાસ પર પચ્ચીસ ટકા ટેરિફની અસર ભારતની તુલનામાં અમેરિકા માટે વધુ ખરાબ રહેશે કારણ કે ઉક્ત ટેરિફને પરિણામે અમેરિકાના જીડીપીને ફટકો પડશે, ફગાવો ઊંચે જશે અને ડોલર નબળો પડશે. ઊંચી ટેરિફને કારણે અમેરિકામાં ઉત્પાદન ખર્ચ વધી શકે છે અને સાથે ફગાવો પણ વધશે. એસબીઆઇ રિસર્ચે આ દાવો કરતા જણાવ્યું છે કે, ટેરિફનો નિર્ણય અમેરિકા માટે એક પ્રકારે આત્મઘાત નિર્ણય છે. વ્યાવસાયિક ધોરણે અમેરિકા માટે વધુ નુકસાનકારક છે.

યુએસ પ્રમુખ ડોનલ્ડ ટ્રમ્પે ભારતથી આવતા તમામ માલ પર પચ્ચીસ ટકા ટેરિફ અને તે, ઉપરાંત રશિયન કૂડ ઓઇલ અને લશ્કરી સાધનો ખરીદવા બદલ અનિશ્ચિત દંડ લાદવાની જાહેરાત કરી છે. અગાઉ પહેલી ઓગસ્ટથી ટેરિફની અંતિમ તારીખ હતી, પરંતુ નવા વેરા સાત ઓગસ્ટથી અમલમાં આવશે. સંશોધન અહેવાલ અનુસાર આશ્ચર્યજનક રીતે યુએસ જીડીપી, ઇન્ફ્લેશન અને કરન્સી, ભારતની તુલનામાં ડાઉનગ્રેડનું વધુ જોખમ ધરાવે છે. તાજેતરના ટેરિફ અને નબળા ડોલરની પ્રારંભિક અસરો, ખાસ કરીને ઇલેક્ટ્રોનિક્સ, ઓટો અને કન્ઝ્યુમર ડ્યુરેબલ્સ જેવા આયાત પ્રત્યે સંવેદનશીલ ક્ષેત્રોમાં જોવા મળી છે અને અમેરિકામાં નવા ફગાવાના દબાણના સંકેતો શરૂ થઇ ગયા છે.

ટેરિફ અને વિનિમય દરની હલચલની આડઅસરોને કારણે ૨૦૨૬ સુધી યુએસ ફગાવો બે ટકાના લક્ષ્યાંકથી ઉપર રહેવાની ધારણા છે. ટૂંકા ગાળામાં યુએસ ટેરિફથી સરેરાશ યુએસ પરિવારના ખર્ચમાં લગભગ ૨,૪૦૦ ડોલરનો ખર્ચ વધવાનો અંદાજ છે, જે મુખ્યત્વે ટેરિફ-આધારિત ફગાવાથી ઊંચા ભાવોને કારણે થઇ શકે છે.

આ તો સ્કેમ છે...



ડૉ. જયંતી ધર્મા તેજા પર આરોપ ભલે પ્રજાના રૂપિયા ચાઉં કરી જવાનો લાગ્યો હતો, પણ આ ભાચડા માટે ખુદ દેશના વડા પ્રધાને શું દાવો કર્યો એ ખબર છે? તેણે જેટલું લીધું એના કરતા વધુ દેશને આપ્યું છે. એ વડા પ્રધાન હતા મોરારજી દેસાઈ.

આ ડૉ. તેજા પર વડા પ્રધાન જવાહરલાલ નહેરુને ભરપૂર વિશ્વાસ હતો. નહેરુ એમને ટોપ-સિક્રેટ ડિપ્લોમેટિક મિશન પણ સોંપતા હતા. આ તેજાએ ઈંદિરા ગાંધીને ખર્ચાળ મિન્ક કોટ અને નેકલેસ ભેટમાં આપ્યા હતા અને રાજીવ ગાંધી - સંજય ગાંધીના લંડનમાં રહેવાનો ખર્ચો ઉઠાવતા હોવાનો પણ આરોપ મુકાયો હતો. તેજાનો દબદબો જોઈને એકવાર બ્રિટિશ અદાલતે પૂછ્યું હતું કે શું તમને નહેરુના અનુગામી તરીકે તૈયાર કરાઈ રહ્યાં હતા? તેજાનો જવાબ હતો ‘નો કોમેન્ટ’.

ડૉ. જયંતી ધર્મા તેજાના ઉચ્ચ અને ઉપયોગી સાથે સંબંધ બાંધવા, કેળવવા અને જાળવવાનો ગજબનાક કસબ હતો. એ નહેરુ ગાંધી પરિવાર પર ભેટ-સોગાદની વર્ષા કરતો હતો, સંસદ સભ્યોને પોતાના કુઠા - શીપ પર પાર્ટીઓ આપતો હતો અને કોસ્ટા રીકાના દેશના પ્રમુખ જાણે લંગોટિયો દોસ્ત હોય એમ વર્તતો હતો.

સામે પક્ષે એવો ય દાવો કરાતો હતો કે તેજાની ત્રીન મૂર્તિ ભવન અર્થાત્ વડા પ્રધાન નિવાસ સાથેની નિકટતા ઘણાંને

ટેરિફનો ટોર્પિડો ટ્રમ્પને પણ ઘાયલ કરશે



અમેરિકા પર ટેરિફની કેટલીક નકારાત્મક અસર

- ▶ **ગ્રાહકો માટે મોંઘવારી:** ટેરિફ આયાત ખર્ચમાં વધારો કરે છે, જેના કારણે માલ અને સેવાઓના ભાવ વધે છે, જે અમેરિકન ગ્રાહકો માટે મોંઘવારી નોતરશે
- ▶ **આર્થિક વૃદ્ધિને ફટકો:** ટેરિફને કારણે વેપાર યુદ્ધો ખેલાશે અને તે આયાત - નિકાસમાં ઘટાડો કરીને અમેરિકાને આર્થિક અસ્થિરતા તરફ દોરી શકે છે.
- ▶ **સપ્લાઇ ચેઇનમાં વિશ્લેષ:** ટેરિફ વૈશ્વિક પુરવઠા શૃંખલાઓને વિશ્લેષિત કરે છે, જે આયાતી માલ અને ઘટકો પર નિર્ભર ઉદ્યોગોને નકારાત્મક અસર કરશે.
- ▶ **ટ્રેડ પાર્ટનર્સના પ્રત્યાઘાત:** ટ્રેડ પાર્ટનર્સ ટેરિફ બદલો લેવા વળતાં પગલાં લઈ શકે છે, જે અમેરિકન વ્યવસાયો અને નિકાસકારોને નુકસાન પહોંચાડશે. સરવાળે આ પરિબળો અમેરિકન

ઉત્પાદનો, કાપડ અને રસાયણોનો સમાવેશ થાય છે.

સ્વાભાવિક રીતે, દંડાત્મક ટેરિફને કારણે આ ક્ષેત્રો સૌથી વધુ પ્રભાવિત થશે. ભારત યુએસએ સાથે વેપાર પુરાંત ધરાવે છે જે નાણાકીય વર્ષ ૨૦૧૭માં ૧૧ અબજ ડોલરથી વધીને નાણાકીય વર્ષ ૨૦૨૫ સુધીમાં ૪૩ અબજ ડોલર સુધી પહોંચી છે. એપ્રિલ-જૂન ૨૦૨૫ દરમિયાન, ભારતનો ટ્રેડ સપ્લસ ૧૨.૭ અબજ ડોલરને સ્પર્શી ગયો છે, જે વાર્ષિક ધોરણે ૩૫.૪ ટકાનો વધારો દર્શાવે છે, ટેરિફના ટોરપિડોથી ભારત પર ખાસ અસર નહીં પડે અને નવી દિલ્હી વેપાર કરારમાં કૃષિ, ડેરી અને આનુવંશિક રીતે સુધારેલા (જીએમ) ઉત્પાદનો પર કોઈ જુદી છૂટ નહીં આપશે, કારણ કે તેમાં રાજકીય હિંત પણ સમાયેલું છે. મોટાભાગના ભારતીય માલ પહેલાથી જ યુએસની મુક્તિ શ્રેણી અંતર્ગત છે. તેથી, તેમના પર કોઈ જુદી લાગશે નહીં. અમેરિકામાં ભારતની પયાસ ટકાથી વધુ નિકાસ પર યુએસની કલમ ૨૩૨ મુક્તિને કારણે કોઈ અસર નહીં થાય.

આ ટેરિફથી ફક્ત ૪૦ અબજ ડોલરની નિકાસ જ પ્રભાવિત થશે. ૨૦૨૪-૨૫માં, ભારત અને યુએસ વચ્ચેનો દ્વિપક્ષીય વેપાર ૧૩૧.૮ અબજ ડોલર (૮૬.૫ અબજ ડોલરની નિકાસ અને ૪૫.૩ અબજ ડોલરની આયાત) રહ્યો હતો. ભારત અને અમેરિકા માર્ચથી દ્વિપક્ષીય વેપાર કરાર પર વાટાઘાટો કરી રહ્યા છે. અત્યાર સુધીમાં, વાટાઘાટોના પાંચ રાઉન્ડ પૂર્ણ થયા છે. વાટાઘાટોનો છઠ્ઠો રાઉન્ડ ૨૫ ઓગસ્ટથી યોજાશે. ■

જયંતી તેજાને ઉચ્ચ નેતાઓ સાથેની નિકટતા ભારે પડી?



સફળ થયા બાદ તેણે ધર્મલ પાવર ઉદ્યોગમાં જવાનો પ્રયાસ કર્યો હતો.

ડૉ. જયંતી ધર્મા તેજાની જેમ એની પત્ની રંજતા પણ સમાચાર - વિવાદમાં આવતી રહેતી હતી. લંડનથી ન્યૂ યૉર્ક વચ્ચેના આંતરરાષ્ટ્રીય સમૃદ્ધ-સફળ માણસોમાં આ યુગલની ગણના થતી હતી. રંજતા દિલ્હીમાં સંબંધ બનાવવા - જાળવવામાં પતિ માટે પૂરક - ઉપકારક સાબિત થઈ હતી.

દિલ્હીના સોશ્વલ સર્કલમાં એક સમયે રંજતા તેજા મોટું સફળ - નામ ગણાતું હતું. એક પાર્ટીમાં રંજતાએ નહેરુના ગાલ પર ચુંબન કર્યાની ચર્ચાએ જોર પકડ્યું હતું. પીઠ સામ્યવાદી સાંસદ ઈન્દ્રજીત ગુપ્તાએ સુધ્ધાં રંજતા તેજાને ‘હેલન ઓફ ટ્રોય’ સાથે સરખાવી હતી.

પરંતુ જવાહરલાલ નહેરુના અવસાન બાદ તેજાના સંબંધ નવા વડા પ્રધાન લાલ બહાદુર શાસ્ત્રી અને એમના અંગત સચિવ ચંદ્રિકા પ્રસાદ શ્રીવાસ્તવ સાથે એકદમ કથળ્યા હતા. ડૉ. તેજાને મળતા વિશેષાધિકાર તો બંધ થઈ જ ગયા. ઊલટાનું કથિત ગોટાળા બદલ એની વિરુદ્ધ તપાસ શરૂ થઈ. ઈંદિરા ગાંધીની સરકાર આવ્યા બાદ તેજા સામે તપાસની સત્તાવાર શરૂઆત થઈ હતી. તેની જયંતી શિપિંગ કોર્પોરેશનનું સંચાલન શિપિંગ કોર્પોરેશન ઓફ ઈન્ડિયાએ સંભાળી લીધું હતું.

તેજાનું માનીએ તો કોંગ્રેસ અને સરકારમાંનું નહેરુ વિરોધી જૂથ પોતાની પાછળ પડી ગયું હતું. શાસ્ત્રીની હત્યાના કાવતરામાં તેજા સામેલ હોવાના આક્ષેપ સુધ્ધાં થયા હતા. અફવા એવી ફેલાવાઈ કે ૧૯૬૬ની પહેલી જાન્યુઆરીએ શાસ્ત્રીજીના મૃત્યુ વખતે તેજા તાશ્કંદમાં હાજર હતો, પરંતુ વિદેશ પ્રધાન સ્વામીસિંહે ખુલાસો કર્યો હતો કે શાસ્ત્રીના અવસાન વખતે તાશ્કંદમાં ઉપસ્થિત તેજા તો ત્યાંના દૂતાલયમાં માહિતી સચિવ હતો, પરંતુ એ ચર્ચાસ્પદ ડૉ. જયંતી ધર્મા તેજા નહિં. જોકે હવે તેજાનો વધુ ખરાબ સમય આવવાનો હતો. (ક્રમશઃ)■

પ્રાસંગિક __ અમૂલ દવે
feedback@bombaysamachar.com

હિન્દુ મંદિરો માટે લડી રહ્યા છે આપણા બે બૌદ્ધ પાડોશી દેશ...



અંગ્રેજોમાં કહેવત છે કે when sacred stones strife, even temples ignite wars અર્થાત્ જ્યારે પવિત્ર પથ્થરો ઝઘડો ઉભો કરે ત્યારે મંદિર પણ યુદ્ધની જવાળાઓ ભડકાવે....

આપણે જોયું છે કે જેટુસલેમમાં કોનું ધર્મસ્થાન છે એ માટે યહૂદીઓ અને મુસ્લિમો વર્ષોથી વિવાદ કરી રહ્યા છે. મુસ્લિમોનો દાવો છે કે અહીં અમારી અલ-અક્સા મસ્જિદ અને ડોમ છે. જ્યારે યહૂદીઓ માને છે કે આ એ પહેલાં બીજા ટેમ્પલના લોકેશન છે.

આવો જ વિવાદ અયોધ્યામાં જોવા મળ્યો હતો. મુસ્લિમ ત્યાં મસ્જિદ હોવાનો અને હિન્દુઓ ત્યાં રામ મંદિર હોવાનો દાવો કરતા હતા. જોકે બીજી તરફ, થાઈલેન્ડ અને કંબોડિયા વચ્ચેનો વિવાદ અનોખો છે. અહીં ધાર્મિક સ્થળ હિન્દુ મંદિર છે એ અંગે કોઈ સંદેહ કે વિવાદ નથી. હવે આવા બે મંદિર માટે બે બૌદ્ધ દેશ વચ્ચે લાંબા સમયથી અથડામણ અને એંતે યુદ્ધ થયું છે. આ યુદ્ધ પાછળનું બીજું કારણ વંશવાદ છે અને બંને દેશના રાજકારણીઓ લોકોની રાષ્ટ્રીય ભાવનાને ભડકાવી રહ્યા છે. થાઈલેન્ડ વિસ્તારની દૃષ્ટિએ કંબોડિયા કરતાં લગભગ ૨.૮ ગણો મોટો દેશ છે. કંબોડિયા ગરીબ દેશ છે અને તેની પાસે હવાઈ દળ જ નથી. જ્યારે થાઈલેન્ડ પાસે એફ-૧૬ ફાઈટર જેટ, ડ્રોન અને બીજા હથિયારો છે. આ યુદ્ધમાં બે સુપરપાવર ચીન અને અમેરિકાનો પણ હાથ છે. કંબોડિયાને ચીનનો અને થાઈલેન્ડને અમેરિકાનો ટેકો છે. ચીને કંબોડિયામાં નૌકામથક ઊભું કર્યું છે. અમેરિકા, મલેશિયા અને ચીનની દરમિયાનગીરીને લીધે આ બે દેશ વચ્ચે યુદ્ધ વિનામ થયો છે.

આ યુદ્ધવિરામ તકલાદી છે, કારણ કે તેના ભંગના દાવા-પ્રતિદાવા થઈ રહ્યા છે. મંદિર અને તેના આસપાસના ચાર કિલોમીટર વિસ્તાર અંગે આંતરરાષ્ટ્રીય અદાલતે કંબોડિયાની તરફેણમાં ચુકાદો આપી દીધો હોવા છતાં શક્તિશાળી થાઈલેન્ડ તેને માનવા તૈયાર નથી.

અમેરિકાના કંબોડિયાના ભૂતપૂર્વ રાજદૂત ચાર્લ્સ રે કહે છે તેમ બંને દેશને પર્વત પર રહેલાં મંદિરો માટે લડાઈ કરીને કશું મળવાનું નથી. જો આંતરરાષ્ટ્રીય નિરીક્ષકો નહીં રાખવામાં આવે તો યુદ્ધ ફરી ફાટી નીકળશે.

થાઈલેન્ડ અને કંબોડિયા વચ્ચે એક દાયકાથી વધુ સમયથી ચાલી રહેલા સરહદ વિવાદ એંતે ભયંકર યુદ્ધમાં ફેરવાઈ ગયો. બંને દેશો એકબીજા સામે અત્યાચાર સુધીનું સૌથી ઘાતક યુદ્ધ થયું, જેમાં ઓછામાં ઓછા ૧૪ લોકો માર્યા ગયા. અગ્નિ એશિયાના દેશો વચ્ચે મેના અંતમાં એક અથડામણમાં કંબોડિયન સૈનિકનું મોત થયા પછી તણાવ વધી ગયો હતો.

તાજેતરનો સંઘર્ષ ૨૮ મેના રોજ શરૂ થયો હતો, જ્યારે થાઈલેન્ડ સેના સાથે સરહદ પર થયેલી અથડામણમાં એક કંબોડિયન સૈનિકનું મોત થયું હતું. બંને પક્ષોએ ગોળીબાર સ્વબચાવમાં કરવાનો દાવો કર્યો હતો. થાઈલેન્ડમાં તત્કાલીન વડા પ્રધાન પટેંગટાની શિનાવાત્રા અને ભૂતપૂર્વ કંબોડિયન નેતા હુન સેન વચ્ચે લીક થયેલા ફોન કોલથી થાઈલેન્ડમાં રાજકીય ઊથલપાથલ મચી ગઈ હતી. શિનાવાત્રાના પિતા હુનના મિત્ર હતા. શિનાવાત્રાએ એમાં પોતાના દેશના લશ્કરી જનરલ અંગે ફરિયાદ કરી હતી. અંકલ હુને જાણીપુત્રીને આ ઓડિયો લીક કરતાં અદાલતે શિનાવાત્રાને સસ્પેન્ડ કર્યા હતા.

બે લડનારા દેશ અને લાઓસના સામાન્ય પ્રદેશ જેવા એમરલ્ડ ટ્રાઈએન્ગલમાં લેન્ડમાઇન વિસ્ફોટ થયો હતો, જેમાં પાંચ થાઈ સૈનિકો ઘાયલ થયા હતા. થાઈલેન્ડે યુએસ F-૧૬ ફાઇટર જેટનો ઉપયોગ કરીને કંબોડિયામાં હવાઈ હુમલો કર્યો હતો, જેમાં ઓછામાં ઓછા ૧૧ નાગરિક માર્યા ગયા હતા અને ૩૩૦૬ ઘાયલ થયા હતા. થાઈલેન્ડે કહ્યું છે કે, તાજેતરના સંઘર્ષમાં તેના ઓછામાં ઓછા ૧૩ નાગરિકો અને એક સૈનિકનું મોત થયું છે, જ્યારે ૧૪ સૈનિકો અને ૩ નાગરિકો ઘાયલ થયા છે..

શું છે આ મંદિર વિવાદ?

થાઈલેન્ડ અને કંબોડિયા ૮૧૭ કિમી (૫૦૮ માઇલ) જમીન સરહદ ધરાવે છે. બંને દેશોએ એક સદીથી વધુ સમયથી સરહદ પર વિવિધ અસીમિત બિંદુ પર સાર્વભૌમત્વનો વિવાદ કર્યો છે. ૨૦૦૮માં, બંને દેશ વચ્ચે ૧૧મી સદીના એક હિન્દુ મંદિર પર વિવાદ થયો હતો, જેના કારણે વર્ષો સુધી અથડામણ થઈ હતી અને ઓછામાં ઓછા ૧૨ મૃત્યુ થયાં હતાં, જેમાં ૨૦૧૧માં એક અઢવાડિયા સુધી ચાલેલા ફાયરિંગનો પણ સમાવેશ થાય છે. થાઈલેન્ડ અને કંબોડિયાનો ઇતિહાસ લાંબા સમયથી ખમેર સામ્રાજ્ય (કંબોડિયા) અને સિયામ સામ્રાજ્ય (થાઈલેન્ડ) વચ્ચેના સંઘર્ષો સાથે જોડાયેલો છે.

૧૯૦૭માં, જ્યારે કંબોડિયા ફ્રેન્ચ શાસન હેઠળ હતું, ત્યારે બંને દેશ વચ્ચે ૮૧૭ કિલોમીટર લાંબી સરહદ બનાવવામાં આવી હતી. થાઈલેન્ડે આનો વિરોધ કર્યો, કારણ કે નકશામાં કંબોડિયાના ભાગમાં પ્રીહ વિહિયર (પ્રિય વિહાર) મંદિર દર્શાવવામાં આવ્યું હતું, આજ સમયે, થાઈલેન્ડમાં તા મુએન થોમ મંદિર બતાવવામાં આવ્યું હતું, જ્યારે કંબોડિયા તેને પોતાનું માને છે. તે થાઈ બાજુએ આવેલું છે, પરંતુ કંબોડિયા તેને પોતાનો ઐતિહાસિક ભાગ ગણાવે છે, કારણ કે તે ખમેર સામ્રાજ્ય દરમિયાન બનાવવામાં આવ્યું હતું. ખમેર સામ્રાજ્ય કંબોડિયાની એક શક્તિશાળી અને પ્રભાવશાળી સભ્યતા હતી જે ૯મી થી ૧૫મી સદી સુધી ચાલી હતી. આ સામ્રાજ્ય કંબોડિયાના ઘણા ભાગો તેમ જ લાઓસ, થાઈલેન્ડ અને વિયેતનામ પર શાસન કરતું હતું.

કોર્ટે ૧૯૬૨માં ચુકાદો આપ્યો કે મંદિર કંબોડિયાનું છે. કોર્ટે થાઈલેન્ડને તેના સૈનિકો પાછા ખેંચવાનો આદેશ આપ્યો. ત્યારબાદ થાઈલેન્ડે આ સ્વીકાર્યું, પરંતુ આસપાસની જમીન પર વિવાદ ચાલુ રાખ્યો.

હેરિટેજ સાઈટનો મોભો મળતા ભડકો

કોર્ટે ૨૦૧૩માં ચુકાદાને સ્પષ્ટ કર્યો અને કહ્યું કે ફક્ત મંદિર જ નહીં, પરંતુ તેની આસપાસનો વિસ્તાર પણ કંબોડિયાનો છે. થાઈલેન્ડને ત્યાંથી તેની સેના સંપૂર્ણપણે પાછી ખેંચી લેવાનું પણ કહેવામાં આવ્યું. ખાટલે મોટીખોડ એ છે કે થાઈલેન્ડના લોકો અને નેતાઓ એ સ્વીકારવા તૈયાર નથી કે કંબોડિયા જેવા નાના અને ગરીબ દેશ સામે અમારે અપમાનિત થઈને પીછેહઠ કરવી પડે છે. આ અપમાનની લાગણીને લીધે જ વારંવાર અથડામણ અને યુદ્ધ થાય છે. ■



તાજેતરમાં એક નવી ફિલ્મ ‘સૈયારા’ આવી જેને યુવાનો જોતાં જોતાં ધ્રુસકેને ધ્રુસકે રડી રહ્યા છે. ફિલ્મમાં પ્રેમની કોઈ શણ જોઈને યુવાનો બેહોશ પણ થઇ જાય છે અને એમને હોસ્પિટલ લઇ જવા પડે છે... કેટલાક માને છે કે આ ફિલ્મ માર્કેટિંગનો હિસ્સો છે તો કેટલાક માને છે કે એ સત્ય પણ હોઈ શકે છે...સીધીસાદી કથા ધરાવતી આ ફિલ્મ જોઈને આ પાગલપન કેમ થતું હશે એવો સવાલ અનેકના મનમાં જાગે પણ ખરો..

ઘણા લોકોનો અભિપ્રાય છે કે ફિલ્મની કથામાં કશું નવું નથી. આમ છતાં ફિલ્મ જે રીતે યુવાવર્ગને પસંદ પડી રહી છે એ હકીકત જોતા બાકીનાઓએ સમજવું જોઈએ કે પસંદનો દોર લઘુદાઈ રહ્યો છે. એસીના દાયકામાં ‘એક દુજે કે લિયે’ નામની ફિલ્મ આવી હતી, જેને જોઈને કેટલાંક દુઃખી પ્રેમીપંખીડાએ આત્મહત્યા કરી હતી. એ સમયના વડીલો તેને યુવાનોનું પાગલપન કહેતા હતા અને માનતા હતા કે આ યુવાવર્ગ મૂર્ખ છે. પ્રેમમાં આત્મઘાતી પગલાં ભરવા જોઈએ નહીં, કદાચ એ સાચા હતા, પણ યુવાનોના ટેરટને સમજવામાં મોળા પડી રહ્યા હતા. આજ આપણે પણ એક ફિલ્મ કે હાલની ફેશન, યુવાનોની વેલદશ કે પછી એમની કેટલીય વાતો જોઈને એક અભિપ્રાય આપવામાં આવે છે કે આમનું ભવિષ્ય અંધકારમય હશે.

સંસ્કૃતમાં એક ઉક્તિ છે : જીવન એક એવું અનંત ચક્ર છે જ્યાં દરેક અંત એક નવી શરૂઆતનું પ્રતીક બને છે... આ વિચારને સંસ્કૃતમાં અંતઃ અસ્તિ પ્રારંભઃ કહેવામાં આવે છે, જેનો અર્થ છે ‘અંત જ નવી શરૂઆત છે.’

આ ‘અંતઃ અસ્તિ પ્રારંભઃ’ વિશ્વની લગભગ તમામ સંસ્કૃતિઓમાં વિવિધ રીતે લખાયેલી ગહન ફિલસોફી છે. ભારતીય દર્શન સાહિત્યમાં જીવન-મૃત્યુના ચક્ર, પુનર્જન્મ, કર્મ અને ચક્રીય સમયની વ્યાખ્યાઓને પ્રતિબિંબિત કરે છે. ‘અંતઃ અસ્તિ પ્રારંભઃ’ વિચારનો સાર વૈદિક ગ્રંથો, ઉપનિષદો, મહાકાવ્યો, પુરાણો અને આધુનિક સાહિત્યમાં વિવિધ કથાઓ દ્વારા વ્યક્ત થાય છે.

હાલના દાયકામાં જે ફેશન આવી છે અને ભવિષ્યમાં આવી રહી છે એ ભૂતકાળમાં હતી. યુવતીઓમાં લોકપ્રિય ફ્લોરલ ડિઝાઇન પચાસના દાયકામાં ખૂબ લોકપ્રિય બની અને નેહુના દાયકામાં આ ફેશને લાંબો સમય રાજ કર્યું છે. આ જ



સૂર્યોદય



સૂર્યાસ્ત

ફેશન થોડા નવા ફોર્મેટમાં ચાલી રહી છે. ભવિષ્યમાં યુવાનો બેંગી પેન્ટ જેવી ફેશન લઈને આવે તો નવાઈ નહીં. આખી વાતનો સાર એટલો જ છે કે જગતમાં કશું કાયમી નથી. આપણે બદલાતા યુગનો સ્વીકાર કરવાનો છે.

ભારતીય પૌરાણિક કથાઓ ‘અંતઃ અસ્તિ પ્રારંભઃ’ વિચારના સમૃદ્ધ સ્ત્રોત છે. પ્રાચીન ઉપનિષદો અને મહાકાવ્યોમાં તેને વિસ્તારથી વર્ણિત કરવામાં આવ્યું છે. કઠોપનિષદમાં નયિકેતા અને યમની કથા છે. પિતા દ્વારા યજ્ઞમાં દાન કરવાને લઈને વિવાદના કારણે નયિકેતાને યમને અર્પણ કરવામાં આવે છે. નયિકે તા યમને મળે છે અને મૃત્યુ પછીના રહસ્ય વિશે પૂછે છે. યમ કહે છે કે આત્મા અમર છે. શરીરનો અંત થયા પછી તે નવા શરીરમાં પ્રવેશે છે. આ



કથા દર્શાવે છે કે મૃત્યુ એ અંત નથી, પરંતુ પુનર્જન્મની શરૂઆત છે.

ભગવદ્ ગીતામાં શ્રી કૃષ્ણ અર્જુનને કહે છે: ‘જાતરય હિ ધ્રુવો મૃત્યુઃ ધ્રુવં જન્મ મૃતરય ય.’ અર્થાત્, જન્મેલાનું મૃત્યુ નિશ્ચિત છે અને મૃતનો જન્મ પણ નિશ્ચિત છે. ભારતીય ફિલોસોફી જીવનના ચક્રને સમજાવે છે. મહાભારતમાં કુરુક્ષેત્ર યુદ્ધનો અંત ધર્મના પુનઃસ્થાપનની શરૂઆત બની. રામાયણમાં રાવણના વધ પછી રામ રાજ્યની સ્થાપના થઈ, જે અધર્મના અંત અને ધર્મની નવી શરૂઆતનું પ્રતીક છે. શિવ પુરાણમાં શિવનું તાંડવ નૃત્ય સંહાર અને સૃષ્ટિના ચક્રને દર્શાવે છે. કામદેવને ભસ્મ કર્યા પછી શિવ એને અનોખું સ્વરૂપ આપે છે, જે અંતમાંથી નવું જીવનનું ઉદાહરણ છે.

આજની કોર્પોરેટની દુનિયામાં કશું નવું આવતું નથી, પણ જે છે એ જૂનું લાગવા લાગે છે અને નવું સર્જન થાય છે. કોર્પોરેટમાં ઘણીવાર જૂની પ્રોડક્ટ્સ અથવા વ્યવસાય પદ્ધતિઓ અપ્રાસંગિક બની જાય છે. આ ફિલસૂફી શીખવે છે કે આઉટેટેડ થાય એને બંધ કરીને નવા આઈડિયા પર ધ્યાન કેન્દ્રિત કરો...

જે વાત કોર્પોરેટને લાગુ પડે છે એ જ વાત ફેમિલીને, તમારા જૂના ઘરને કે વર્ષોથી ઠરી ગયેલા સંબંધોને લાગુ પડે છે. સરવાળે વિકાસ કરવો હોય તો છોડમાં ખાતરપાણી કરવા પડે, નહીં તો નવું કુંડુ વસાવવાની તૈયારી કરવી પડે. કોર્પોરેટ કે લાઈફમાં કેટલાય પ્રોજેક્ટ્સ નિષ્ફળ થાય છે, આ ફિલસૂફીનું માનીએ તો એમને બંધ કરીને તેમાંથી શીખીને નવા આઈડિયા વિકસાવો.

‘એમેઝોને’ ૨૦૧૪માં ફાયર ફોન લોન્ચ કર્યો, પરંતુ તે નિષ્ફળ રહ્યો અને ૨૦૧૫માં બંધ કરવો પડ્યો. મોબાઈલની દુનિયાના અંતથી કંપની બેસી રહી નહીં. આ અંતમાંથી ‘એમેઝોને’ તેની ‘એલેક્સા’ અને સ્માર્ટ ટિવાઇસિસ પર ધ્યાન આપ્યું જે આજે તેની સફળતાનો પાયો છે. ‘નેટફ્લિક્સે’ ૨૦૧૧માં તેના જૂના DVD રેન્ડલ મોડલને અંત આપીને સ્ટ્રીમિંગ સર્વિસની શરૂઆત કરી અને આજે તે બિલિયન ડોલરની કંપની છે. આમ એક અંતમાંથી ઓટીટી પ્લેટફોર્મ્સના નવા યુગની શરૂઆત થઈ.

આ વિચાર અનુસાર કોઈ કંપની અથવા વ્યવસાયની નિષ્ફળતા અથવા અંત ઘણીવાર નવી તકો પુનર્નિર્માણ અથવા વિકાસનું કારણ બની જાય છે.

ગ્રીક દંતકથાઓમાં ફોનિક્સનું પ્રતીક, જે રાખમાંથી ફરી જન્મ લે છે, એ કથા અંતઃ અસ્તિ પ્રારંભની વિભાવનાને રજૂ કરે છે. આપણા કેટલાય સ્વપ્ન રાખ બની ગયા હતા અને ભવિષ્ય ધૂંધળું દેખાવા છતાં ફરી બેઠા થયા છે ત્યારે ત્યારે ફોનિક્સ યાદ આવ્યું છે. જ્યારે નવી પેઢી કોઈ સિનેમા, રેસ્ટોરાં કે પછી તમારી નજરે અજુગતી જગના વખાણ કરે ત્યારે અંતઃ અસ્તિ પ્રારંભઃ યાદ કરતાં રહેતું.

દા એન્ડ :

જે ચાલ્યું જાય છે, તે નવું લઈને આવે છે...



‘આજનો યુગ સ્વાદ પ્રિય છે. નાના બાળકોથી અબાલ વૃદ્ધને અવનવી વેરાઈટીનો ચસ્કો લાગેલો છે.!?’ તેમાંય ચોકલેટની વાત આવે એટલે મોમાં મીઠું મધુર ઝરણું ઢાંચા લાગે. આજે તો કોકી, ચોકલેટ, બોન્નિટા ઉપરાંત દૂધની સાથે કે અન્ય આઈટમનો ખજાનો જોવા મળે છે. હવે તો ચોકલેટમાંથી બનતી કેક, કુલ્ફી, ગોલા, આઈસ્ક્રીમની સાથે જ ચોકલેટમાંથી અવનવી ભાત ભાતની સિલ્વર, ગોલ્ડન પેક્માં મસ્ત ચોસલાવાળી ચોકલેટ ખાવાનો કેઝ જોવા મળે છે. જન્મદિવસ હોય ત્યારે ચોકલેટ આપે અને ખાસ ડેકોરેટીવ કેક કાપીને જન્મદિવસ મનાવવામાં આવે છે અને વિવિધતાસભર સ્વાદિષ્ટ ચોકલેટમાંથી કેક હવે સગાઈ કે લગ્ન પ્રસંગમાં પણ જોવા મળે છે. હવે તો ચોકલેટ, કેકની અલાયદી સોપ જોવા મળે છે. તો આજે ચોકલેટ વિશે વિસ્તૃત માહિતી મેળવીએ.

ચોકલેટ એ શેકેલા અને પીસેલા કોકો બિન્સમાંથી બને છે, જે પ્રવાહી, ઘન અથવા પેસ્ટ હોઈ શકે છે, કાં તો અન્ય ખોરાકને સ્વાદ આપવા માટે બનાવાય છે. કોકો બિન્સ એ કોકો વૃક્ષ (થિયોબ્રોમા કોકો) ના પ્રોસેસડ બીજ છે. તેમને સામાન્ય રીતે સ્વાદ વિકસાવવા માટે આથો આપવામાં આવે છે, પછી સૂકવવામાં આવે છે, સાફ કરવામાં આવે છે અને શેકવામાં આવે છે. શેલને દૂર કરવામાં આવે છે જેથી નિબ્સ દેખાય, જે ચોકલેટ પીસેલા પણ હોય છે : ૨ફ સ્વરૂપમાં ભેળસેળ વગરની ચોકલેટ. તેના બે ઘટકો, કોકો સોલ્યુસ અને કોકો બટરને અલગ કરવા માટે પ્રક્રિયા કરી શકાય છે, અથવા તેને મીઠા વગરની બેકિંગ ચોકલેટ તરીકે આકાર આપી શકાય છે અને વેચી શકાય છે. ખાંડ ઉમેરીને, મીઠી ચોકલેટ બનાવવામાં આવે છે, જે ડાર્ક ચોકલેટ તરીકે ઓળખાય છે. દૂધ ઉમેરીને તેને દૂધ ચોકલેટ બનાવી શકાય છે. કોકો બટર સાથે અને કોકો સોલ્યુસ વિના દૂધ ચોકલેટ બનાવવાથી સફેદ ચોકલેટ બને છે. ચોકલેટ કોકો બિન્સમાંથી બનાવવામાં આવે છે, જે કોકો વૃક્ષ (થિયોબ્રોમા કોકો)ના સૂકા અને ઘણીવાર આથોવાળા બીજ છે, જે દક્ષિણ અમેરિકામાં રહેતું એક નાનું, ૪-૮ મીટર (૧૩-૨૬ ફૂટ) ઊંચું સદાબહાર વૃક્ષ છે. સૌથી સામાન્ય જીનોટાઇપ એમેઝોન બેસિનમાં ઉદ્ભવ્યું હતું અને ધીમે ધીમે માનવીઓ દ્વારા સમગ્ર દક્ષિણ અને મધ્ય અમેરિકામાં પરિવહન કરવામાં આવ્યું હતું. અન્ય જીનોટાઇપના પ્રારંભિક સ્વરૂપો પણ હવે વેનેઝુએલા વિસ્તારમાં મળી આવ્યા છે.

વૈજ્ઞાનિક નામ, થિયોબ્રોમાનો અર્થ ‘દેવતાઓનો ખોરાક’ થાય છે. કોકો પોડ તરીકે ઓળખાતું આ ફળ અંડાકાર, ૧૫-૩૦ સેમી. (૬-૧૨ ઇંચ) લાંબું અને ૮-૧૦ સેમી. (૩-૪ ઇંચ) પહોળું, પીળાથી

ચોકલેટનો ચસ્કો અત્ર-તત્ર સર્વત્ર...



થયો હતો.

મેસોઅમેરિકન સભ્યતાઓ કોકો પીણાંનો વ્યાપકપણે ઉપયોગ કરતી હતી, અને ૧૬મી સદીમાં, આ પીણાંમાંથી એક, ચોકલેટ, યુરોપમાં રજૂ કરવામાં આવ્યું હતું. ૧૯મી સદી સુધી, ચોકલેટ એ સામાજિક ઉચ્ચ વર્ગ દ્વારા પીવામાં આવતું પીણું હતું. ત્યારબાદ, તત્કાલી અને કોકો ઉત્પાદનમાં પરિવર્તનને કારણે ચોકલેટ એક નક્કર, મોટા પાયે વપરાશમાં લેવાતો ખોરાક બન્યો. આજે, મોટાભાગના ચોકલેટ માટે કોકો બિન્સ પશ્ચિમ આફ્રિકન દેશોમાં ખાસ કરીને આઇવરી કોસ્ટ અને ઘાનામાં ઉત્પન્ન થાય છે, જે વિશ્વના કોકો પુરવઠામાં લગભગ ૬૦% ફાળો આપે છે. આજે ચોકલેટ અત્ર, તત્ર, સર્વત્ર અનેકાનેક સ્વરૂપમાં ખાવાની અનેરી મોજ આપે છે.

વજન ઘટાડવું હવે બનશે સરળ...

સાથે સ્વાદ વધારી શકો છો.

શેકેલા પનીર સલાડઃ

પનીરને હળવાશથી ગ્રીલ કરો અને તેમાં કાકડી, ટામેટા, કેપ્સિકમ અને કોબી મિક્સ કરો. ઉપર થોડું ઓલિવ તેલ અને લીંબુ ઉમેરો.

મૂંગ દાળ ખીચડીઃ

મગ દાળ અને ચોખામાંથી બનેલી ખીચડી પેટ માટે હળવી હોય છે અને વજન ઘટાડવામાં મદદ કરે છે. સ્વાદને અકબંધ રાખવા માટે તેમાં થોડું ઘી અને હળદર ઉમેરો.

ઓટ્સઃ
ઓટ્સ બનાવવા માટે, તેમને હળવા શેકી લો અને



તેમાં ડુંગળી, ગાજર, કઠોળ, સરસવ અને કઠી પત્તા ઉમેરો. આ એક સ્વાદિષ્ટ અને પોષ્ટિક રાત્રિભોજન છે જે વજન નિયંત્રિત કરવામાં પણ મદદ કરે છે.

શાકભાજી પુલાવઃ આ એક ઉચ્ચ પ્રોટીન અને ઓછી કેલરી ધરાવતું આનાજ છે. તમારી પસંદગીના શાકભાજી ઉમેરીને પુલાવ બનાવો. હળવા મસાલાથી બનેલ આ પુલાવ વજન ઘટાડવા માટે એક શ્રેષ્ઠ વિકલ્પ છે.

દુધી અને રોટલીઃ જો તમને યોગ્ય ભોજન ખાવાનું મન થાય, તો તમે ઘીમાં ટામેટાં ઉમેરીને સાદી દુધીનું શાક બનાવી શકો છો અને તેની સાથે બે રોટલી ખાઈ શકો છો.



સર્વેસર્વા સર્વશ્રી પતિદેવોનો સર્વે...



AI

મારા વિસ્તારમાં કેટલાક પતિ રહે છે, જે ના લખપતિ છે કે ના સભાપતિ, એ માત્ર પતિ છે- શુદ્ધ પતિ, જે બહુ ઓછી સ્ત્રીઓના નસીબમાં લખાયા હતા અને પૂર્વજન્મની શરતો મુજબ આ જન્મમાં એમને આપ્યા છે. એમની સંખ્યા મોટી છે અને એકંદરે ટકાવારી પ્રમાણે દરેક ઘરમાં એક પતિ હોય છે. એ લોકો એમના ઘરના ડ્રોઈંગ રૂમમાં નરમ સોફા પર અથવા ખુરશી પર પોતાનું ફાંદત્વ લઈ બેસી રહે છે. એ ક્યારેક રસ્તા પર નજર કરી લે છે અથવા ઘરની છતને તાક્યા કરે છે અથવા છાપું વાંચે છે. એમના ગળામાં એક અદ્રશ્ય સૉકળ બાંધેલી જોવા મળશે, જે અંદર કિચનમાં કામ કરતી એની પત્નીના હાથમાં હોય છે.

આ પત્ની સમય થાય એટલે છોડી પણ દે છે અને ત્યારે એ લોકો રસ્તા પર ટહેલતા જોવા મળે છે અથવા ઓફિસ જતા દેખાય છે. એ લોકો જેવી સિઝન હોય તેવા કપડા પહેરીને નીકળે છે. વરસાદમાં એ લોકો છત્રી સાથે જ હોય. પતિઓ એકબીજાને મળે ત્યારે ખુશ થાય છે. એ લોકો રસ્તા પર એકલા જ જોવા મળે છે, તો પણ એમના ચહેરા પરથી સ્પષ્ટ દેખાય કે એ લોકો બિચારા એકલા નથી, પણ એ કોઈ સ્ત્રીના પતિ છે.

એમનો જન્મ થયો ત્યારથી જ એ પતિ ન હતા અને એમને અનુમાન પણ નહોતું કે પોતે ઓપતિ થઈ જશે, પરંતુ મોટા થયા ત્યારે સ્ત્રીઓની આસપાસ ગયા તો જાણતા- અજાણતા જ પતિપણું કરવા લાગ્યા અને જોત જોતામાં એક દિવસ પતિ બની ગયા. એમને ખબર પડી કે પતિ બનવું એ એમની નિયતિ હતી, જે એમના નસીબમાં જ લખ્યું હતું અને ત્યારે એમને પોતાના પર આશ્ચર્ય પણ થાય છે.

લગ્નના લાંબા સમય પછી એ લોકો વિચારે છે કે શું કરી શક્યા હોત! પતિ થવા સિવાય બીજું એ લોકો શું શું કરી શક્યા હોત? એક વખત પતિ થઈ ગયા પછી એમણે લગાતાર પતિ જ બની રહેવું પડે છે.

મારા વિસ્તારમાં રહેતા પતિઓની તે આવી જ સ્થિતિ છે. પતિઓને હંમેશાં કામ કરતા જ જોઉ છું, જેમ કે એ લોકો ઘણી વખત હાથમાં થેલી લઈ બજાર જતા અથવા પાછા આવતા દેખાય છે. એ લોકો સામાનથી લદાયેલા બસ સ્ટોપ પર ઊભેલા અથવા પાયદાન પર લટકેલા હોય છે. એ હાથમાં પાવડો લઈ બાગકામ કરે છે, નળમાંથી પાણી ભરે છે અને ઘરનો ભારે સામાન એક જગ્યા પરથી બીજી જગ્યા પર ખસેડે છે. કેટલાક પતિને સારીકલ અથવા સ્કૂટર પણ મળ્યા છે એટલે એ લોકો કામ જલદી કરે છે. સ્કૂટર મળવાથી એક સામાન્ય પતિ પણ બે પતિ જેટલું કામ કરે છે અને ઘરે જલદી પાછા આવે છે.

આ પતિઓના અમુક શોખ હોય છે, જેમ કે પોતાના કપડા ઇચ્છી કરવાના, તમાકુવાળું પાન ખાવાનું અથવા સિગારેટ પીવાનું, પડોશના પતિ સાથે તાશ-પત્તા અથવા શતરંજ રમવાનું અને રસ્તા પર લટાર મારવાની.

કેટલાક ને આ સગવડ મળી હોય છે કેટલાક ને નહીં. રાત્રે મોડા ઘરે આવવાની સગવડ લગભગ કોઈને મળતી જ નથી. પતિઓના મનોરંજન માટે ઘરમાં રેડિયો, ટીવી જેવી સગવડ પણ રાખવામાં આવે છે.

આ પતિસમૂહ વચ્ચે કેટલાક પતિ જાતે વિચારી પણ શકતા હોય છે. એમના આ અવગુણને કારણે પત્નીથી અસહમત થઈ જાય છે. આવી સ્થિતિમાં એ સારા પતિ નથી કહેવાતા. પત્ની જે કહે તે માને આવા પતિઓની સરખામણીમાં એમને ખરાબ ગણવામાં આવે છે. એવું કહે છે કે જે વધારે પ્રમાણમાં પતિ હશે તે એટલો જ સારો પતિ હશે. એવું પણ માનવામાં આવે છે કે સારા પતિ હોવું જ સંસ્કારી માણસની ઓળખ છે. જોકે, જ્યાં સભ્યતાનો વિકાસ નથી થયો, એમાં પણ ઘણા નક્કર, ટકાઉ અને વિશ્વાસુ હોય એવા પતિ હોય છે.

આ સમસ્થા વિચારવા જેવી છે કે પતિ હોવાથી સભ્યતાને શું સંબંધ છે? આજના જમાનામાં એવી ફરિયાદ હોય છે કે, માર્કેટમાં સારા પતિ ઝટ મળતા નથી. આ સમસ્યા પહેલાં પણ હતી, હવે વધી ગઈ છે. પુરુષ જન્મથી પતિ નથી હોતો, પણ ધીમે ધીમે બની જાય છે અથવા તો પતિ બનવાનું શીખી જાય છે. એ એના પપ્પા પાસે પતિ બનવાનું શીખે છે. લાંબો અનુભવ અને કેટલીક ભૂલો અને ખામીઓ પછી જ માણસ સારો પતિ બની શકે છે. સ્ત્રી જ પુરુષને પતિ બનાવે છે અને એ પણ સાચું છે કે મજબૂરી જ પુરુષને પતિ બનાવે છે. એકદમ સારા શબ્દમાં કહીએ તો માણસ માટે પતિ બનવું એક અભિશાપ છે.

સામાન્ય રીતે બધા ઘરમાં પતિને ખુશ રાખવામાં આવે છે. એ લોકોને સારું ખવડાવવામાં આવે છે અને ઈંડીની સિઝનમાં સ્વેટર ગૂંથીને પહેરાવાય છે. ક્યારેક એ લોકો સિનેમા પણ જોઈ શકે છે અને મિત્રોને પણ બોલાવી શકે છે. આ બધું એ વાત પર નિર્ભર છે કે કયો પતિ કેટલો કામનો છે! આ બધુ પતિ પર નિર્ભર કરે છે કે એ પોતાને કેટલો યોગ્ય સાબિત કરે છે.

પતિ માટે આશા રાખવામાં આવે છે કે એ સસ્તો, સુંદર, ટકાઉ અને મજબૂત હોય. દેખાવમાં સુંદર, સ્વસ્થ, ઈમાનદાર અને ઓછા ખર્ચમાં મળતો પતિ સામાન્ય રીતે યોગ્ય ગણાય છે. સારા પતિ માટે થોડો ખર્ચ કરવો પડે તો એમાં કોઈ નુકસાન નથી. જે પતિને થોડા પ્રેમથી પટાવાથી તે પતિ બની જતા હોય અને પછી એ ટકાઉ અને ઉપયોગી પણ સાબિત થયા હોય, એ ઘર માટે ગર્વ અને શોભાની વાત છે.

પ્રેમથી પતિને પટાવવો આસાન છે, પણ હા, એ માટે છોકરીએ શરૂઆતમાં થોડી ઘણી મહેનત કરવી પડે છે. શરૂઆતનો પ્રેમ લાભ પણ આપે છે, કારણ કે પ્રેમમાં આંધળો પતિ ઘર છોડીને ક્યાંય જઈ નથી શકતો અને આ રીતે એ ટકાઉ સાબિત થાય છે.

મારા વિસ્તારના પતિની હાલત સામાન્ય રીતે સારી છે. એ લોકોને પોકેટ મની મળી જાય છે અને એમની થોડી ઘણી જીદ, જેમ કે ગંજ, ટાઈ, જેવી માગ પૂરી કરવામાં આવે છે. એ લોકોને બસમાં આવવા જવાની સગવડ પણ મળે છે, પરંતુ લગભગ પિસ્તાલીસ ટકા પતિઓ ચાલીને જ ઓફિસ જાય છે.

બીજા વિસ્તારના પતિઓની પરિસ્થિતિની સરખામણી મારા વિસ્તારના પતિઓ સાથે જટર કરવી જોઈએ,પણ હાલ ઘરના કામમાં વ્યસ્ત હોવાથી આ કરવું શક્ય નથી.



હરિકાની હિંમતને સલામ

તાજેતરમાં દેશવાસી ચેસની અવ્વલ ખેલાડી કોનેટુ હમ્પીને પરાસ્ત કરી ચેસમાં વર્લ્ડ ચેમ્પિયન બનેલી દિવ્યા દેશમુખના ગુણગાન ચારે દિશામાં ગાઈ રહ્યા છે. અલબત્ત, એ એની હકદાર પણ છે. રમતના રસિયાઓ આ તબક્કે ત્રણ વર્ષ પહેલા ચેન્નઈમાં રમાયેલી ચેસ ઓલિમ્પિયાડ અને એમાં ‘સહભાગી મહિલા ટીમ ચેસ ઓલિમ્પિયાડમાં પ્રથમ વાર મેડલ મેળવવામાં સફળ રહી હતી. એ સફળતામાં કોનેટુ હમ્પી હતી અને અન્ય ખેલાડીઓ સાથે હરિકા દ્રોણાવલી પણ ટીમમાં હતી. એ સમયે આઠ મહિનાની ગર્ભવતી હોવા છતાં હરિકા સહભાગી થઈ અને પડકારને ઈતિહાસમાં ફેરવી નાખ્યો. ૧૩ વર્ષની ઉંમરે શતરંજ રમવાનું



શરૂ કરનારી હરિકાનું સપનું હતું કે ભારતને મેડલ મળે. ચેન્નઈની સ્પર્ધા વખતે ઉજળા સંજોગો હતા એટલે સગભાં હોવા છતાં દેશનું નામ રોશન થાય એ માટે સ્પર્ધામાં ઉતરી અને ફિનેલ મેળવી. હરિકાને યાદ કરવી એ આપણી નાખ્યો. ૧૩ વર્ષની ઉંમરે શતરંજ રમવાનું

કોલિન કાઉફેની કમાલ

ઓવલના મેદાન પર સોમવારે ભારતે મેળવેલો દિલધડક વિજય અનેક કારણોસર દેશવાસીઓની સ્મૃતિમાં અકબંધ રહેશે. જોકે, ઈંગ્લેન્ડ માટે હોટ નજીક આવેલો જામ ઢોળાઈ ગયો જે વી પરિસ્થિતિ થઈ. અલબત્ત, વિજય માટે ૧૭ રન બાકી હતા ત્યારે ડાબા ખભામાં તીવ્ર ઈજા અને ભયંકર દુખાવા સાથે બેટિંગ કરવા આવેલા ફાસ્ટ બોલર કિસ વોક્સનો લડાચક મિજાજ ઈંગ્લેન્ડની ટીમ માટે અનોખું સંભારણું બની રહેશે. ૧૯૬૩માં લોડુર્સમાં રમાયેલી ઈંગ્લેન્ડ – વેસ્ટ ઈન્ડિઝ સિરીઝમાં પણ પ્લાસ્ટર બાંધી ઈંગ્લેન્ડનો ખેલાડી મેદાનમાં ઊતર્યો હોવાની ઘટના બની હતી. એ ખેલાડી હતો અગ્રણી બેટ્સમેન કોલિન કાઉફે. ટીમનો સ્કોર ૩ વિકેટે ૭૨ હતો ત્યારે વિન્ડિઝના ઝંઝાવાતી ફાસ્ટ બોલર વેસ્લી હોલનો બોલ વાગતા કાઉફેના ડાબા હાથની કોણીમાં ફેક્ટર થવાથી પેવેલિયનમાં બેસી રહેવું પડ્યું હતું. રસાકસીપૂર્ણ મેચમાં વિજય માટે પાંચ રન બાકી હતા ત્યારે મેચની અંતિમ ઓવરના ચોથા બોલે ઈંગ્લેન્ડની નવમી વિકેટ પડી હતી. એ સમયે કાઉફે હાથમાં પ્લાસ્ટર સાથે ટીમનું ટાણું સાચવી લેવા મેદાનમાં ઊતર્યા હતા. દસમા નંબરનો ખેલાડી બીજા છોડે રન આઉટ થયો હોવાથી કાઉફેએ રમવું પડે એમ નહોતું. નવમા નંબરના ખેલાડી ડેવિડ એલને બાકી રહેલા બે બોલ રમી કાઢ્યા અને મેચ ડ્રો થઈ. કાઉફેના બેટની જરૂર ન પડી, પણ એની હિંમત ખપ લાગી.



મગજ મંથન—
વિક્લવ વધાસિયા
feedback@bombaysamachar.com

આશાવાદ એટલે જીવનમાં સકારાત્મક દ્રષ્ટિકોણ અપનાવવો, ભવિષ્ય પ્રત્યે શ્રદ્ધા રાખવી અને દરેક સંજોગોમાં શ્રેષ્ઠની અપેક્ષા રાખવી...

આશાવાદ એ માત્ર મનોભાવ નથી, પણ એ તો જીવવાનું સૂત્ર છે. જીવનમાં સુખ – દુઃખ, સફળતા – નિષ્ફળતા, હાર-જીત બધું આવે છે, પણ જે વ્યક્તિ આશાવાદી હોય છે તે સંજોગો સામે હાર સ્વીકારતો નથી.

‘આશા’ શબ્દનો અર્થ છે –અપેક્ષા, ભવિષ્યમાં શ્રેષ્ઠ થવાની ધારણા. જ્યારે કોઈ કાર્ય શક્ય છે કે નહીં તે નક્કી ન હોય ત્યારે પણ ‘સારું જ થશે’ એવી લાગણી રાખવી એ આશાવાદ છે. આ માન્યતા મનુષ્યને મુશ્કેલીઓમાં પણ ધીરજ રાખવા, હિંમતથી આગળ વધવા અને પ્રયત્નશીલ રહેવા પ્રેરિત કરે છે.

આશાવાદી વ્યક્તિનું મન હંમેશાં શાંત, સ્થિર અને ઉત્સાહથી ભરેલું હોય છે. એ વ્યક્તિ નાના દુઃખમાં તૂટી પડતો નથી. વિપરીત સંજોગોમાં પણ આશાવાદી વ્યક્તિ પાસે મજબૂત માનસિકતાની ઢાલ હોય છે. મનોવિજ્ઞાનના અહેવાલો પણ કહે છે કે જે લોકો આશાવાદી હોય છે, એમનું આરોગ્ય પણ સારું રહે છે અને એ લાંબુ જીવે છે.

આશાવાદ વિશ્વાસમાં પેદા થાય છે. જ્યારે વ્યક્તિ પોતાના પર વિશ્વાસ કરે છે–જીવન પર વિશ્વાસ રાખે છે ત્યારે એ આશાવાદી બની શકે છે. જેમ કે, કોઈ વિદ્યાર્થી નાપાસ થાય છે ત્યારે એ કહે કે, ‘હું હવે પાસ નહીં થઈ શકું.’ તો એ નિરાશાવાદી વિદ્યાર્થી છે, પણ જે વિદ્યાર્થી એમ કહે કે, ‘ભલે હું આ પરીક્ષામાં સફળ ન થયો, પરંતુ આગળની પરીક્ષામાં જરૂર સફળ થઈશ.’ તો એ આશાવાદી છે.

આમ જોઈએ તો આશાવાદ એટલે સકારાત્મક વિચારોનો સમૂહ. જીવનના દરેક

નિષ્ફળતાને સફળતામાં ફેરવે એ છે આશાવાદ...

આશાવાદી વ્યક્તિ ક્યારેય સંજોગો સામે હાર સ્વીકારતો નથી



ક્ષેત્રમાં સફળ થવા માટે સકારાત્મક વિચાર જરૂરી છે. જે વ્યક્તિને આત્મવિશ્વાસ તો આપે જ છે, પણ સાથે સાથે નિષ્ફળતાને પણ શીખ માટેનો અવસર બનાવે છે. એક દર્દી વૃદ્ધાવસ્થામાં કેન્સરથી પીડાતો હતો. એણે સકારાત્મક દ્રષ્ટિથી સારવાર લીધી. પોતાના મનોબળથી એ સારો થઈ ગયો. એમના ડોક્ટરે કહ્યું કે, તમે જીવવાની ઈચ્છાને કારણે જીવી રહ્યા છો.

સકારાત્મક વિચાર વ્યવસાય ક્ષેત્રે પણ સફળતા અપાવે છે. જેટલા પણ મોટા ઉદ્યોગપતિઓ છે એમણે જીવનના અનેક ચઢાવ ઉતાર જોયા છે, પણ તેમના જુસ્સા અને દૃઢ માન્યતાથી એમણે સફળતા પ્રાપ્ત કરી છે. સ્ટીવ જોબ્સને જ્યારે પોતાની કંપનીમાંથી કાઢી મુકાયા ત્યારે પણ એણે હાર ન માની અને પુનઃ ‘એપલ’ કંપનીમાં આવી વિશ્વને નવી દિશા આપી. ડૉ.એ.પી.જે.અબ્દુલ કલામ ખૂબ જ

વિદ્યાર્થીઓને શિક્ષણ કે શિક્ષા!



‘પહેગા ઈન્ડિયા તો બહેગા ઈન્ડિયા’ જેવું આકર્ષક સ્લોગન તૈયાર કરવું એક વાત છે અને એનો અમલ સર્વાંગી રીતે થાય એની ખાતરી કરવી એ અલગ વાત છે. આજનો બાળક આવતી કાલનો નાગરિક છે. એ બાળક શિક્ષિત થાય એ જવાબદારી શાસનની છે.

જોકે, મહારાષ્ટ્રના નાશિક શહેરના હેડપાડા ગામના બાળકોની અવસ્થા જોયા પછી એમને શિક્ષણ મળે છે કે શિક્ષા (સજા) એવો સવાલ થયા વિના રહે નહીં. પ્રાથમિક શાળામાં ભણવા જતા બાળકો માટે યુનિકોર્મ, પુસ્તકો અને કંપાસ બોક્સ સાથે પાણીની ભયજનક સપાટીમાં જાળવીને ‘મારે જાવું હેમખેમ પેલે પાર’ પણ એટલું જ મહત્ત્વ ધરાવે છે. એમાંય ચોમાસાના સમયમાં વરસાદને કારણે નદી

છલકાય ત્યારે વાલીઓ બાળકોને પીઠ પર બેસાડી કે ખભે ઊંચકી નિશાળે મૂકવા – લેવા જાય છે. આ વ્યાયામ એટલા માટે કરવો પડે છે કે એક કાંઠે રહેલા ગામથી બીજે કાંઠે આવેલી શાળા સુધી પહોંચવા એક બ્રિજ પણ નથી. કેટલાક પેરન્ટ્સ આ જહેમત નથી ઉઠાવી શકતા, જેને કારણે એમનાં બાળક ભણતરથી વંચિત રહી જાય છે. આ તકલીફને કારણે હેડપાડાની જિલ્લા પરિષદની શાળામાં ભણવા આવતા વિદ્યાર્થીઓની સંખ્યા દિવસે દિવસે ઘટતી જાય છે અને અત્યારે હિંમત રાખી નદી ઓળંગી આવતા વાલીઓનું મનોબળ ભાંગી જશે તો પૂરતી સંખ્યાના અભાવે કદાચ શાળા બંધ થઈ જશે એવો ભય સત્તાવી રહ્યો છે.

અકેલા હૈ કેલા, તો ક્યા ગમ હૈ, બસ એક જરા ઇમોશન હો તેરા

જામનગર હોય કે જાપાન કે જર્મની, વીણી વીણીને ખરીદી કરવી એ સર્વકાલીન અને સર્વસ્થળીય ભાવના છે. દરેક સુપરમાર્કેટમાં એક અટલું ટમાટર કે નારંગી અથવા કેળું ‘આ લેવા જેવું નથી’ કહી ત્યાગી દેવામાં આવતું હોય છે. અંતે આ ત્યક્તા વસ્તુ બગડી જાય છે અને કચરામાં પધરાવી દેવામાં આવે છે. મોટે પાયે થતો બગાડ અને નુકસાન થતા અટકાવવા જર્મનીના સુપર માર્કેટે એક અલાયદો આઈડિયા અજમાવ્યો છે. એકલવાયા કે બાને SAD SINGLES (એકલવાયા દુઃખી)નું લેબલ મારી ‘અમને તરછોડશો નહીં, અમને પણ ખરીદો’ જેવી લાગણીશીલ અપીલ કરવામાં આવી. આ વાત ગ્રાહકોના ધ્યાનમાં

આવતા કેટલાક લોકોની આંખના ખૂણા ભીના થયા તો એવા પણ હતા જેમણે ‘સો ક્યુટ’ જેવી કોમેન્ટ કરી. અગાઉ એક લવાયા ટમાટર HAPPY SINGLES (એકલવાયા આનંદી) તરીકે વેચાણ કરવામાં આવ્યું હતું. જોકે દુઃખી ભાવનાવાળા કેળાનું વેચાણ આનંદી ટમાટર કરતાં વધુ થયું. એટલું જ નહીં, ‘અમે દુઃખી છીએ’ કેળાનો ઉપાડ વધવાથી કેળાના એકંદર વેચાણમાં ૫૮ ટકાનો ઉછાળો નોંધાયો. આનંદમાં સહભાગી થવા કરતા લોકો દુઃખમાં મદદ કરવા વધુ તત્ત્વર હોય છે.

ત્યો કરો વાત!

ટેક્નોલોજીમાં કેવી કેવી પ્રગતિ થઈ રહી છે એ જાણ્યા પછી આવતી કાલે યું થશે એની કલ્પના ધ્રુજાવી દે છે. એમાંય ચીન તો એવું કૂદકે ને ભૂસકે આગળ વધી રહ્યું છે કે વાત ના પૂછો. રોબોટ – યાંત્રિક માનવીની મદદ તો વિવિધ ક્ષેત્રમાં લેવાઈ રહી છે. હોટેલથી માંડી ઓપરેશન થિયેટર સુધી નજરે પડતો આ રોબોટ હવે એક ડગલું આગળ વધ્યો છે.

અત્યાર સુધી આ યાંત્રિક માનવની બેટરી બદલવાનું કામ સાચુકલા માણસે કરવું પડે છે. ચીને એવી યંત્રણા વિકસાવી છે જેમાં પાવર ઘટી ગયો છે એ જાણ રોબોટને થાય છે અને અને એ જાતે બેટરી બદલાવી નાખે છે, બોલો....! પરિણામે રોબોટ ક્યારેય પાવર વિનાનો નથી રહેતો. એક રીતે જોતા એનો પાવર વધી રહ્યો છે, બારાબર ને!

રમૂજી સવાલના મનમોજી જવાબ

દર્શન ભાવસાર

ઘણીનું ધાર્યું થાય તો ઘણિયાણી શું કરે?

- * ધમાલ.

પ્રેમ રાહમાં કંટકો હોય. ફૂલ ક્યારે આવે?

- * લગ્નના હારતોરા થાય ત્યારે...

રોજ રામાયણ થાય. તો મહાભારત ક્યારે?

- * એનોય વારો આવે મહિને ઘરખર્ચ દેતી વખતે...

અપશુકન ક્યારે થાય?

- * લેણદાર અચાનક સામો ભટકાય ત્યારે...

કેવી બુદ્ધિનું પ્રદર્શન થાય ?

- * અલ્પ બુદ્ધિ અને મંદ બુદ્ધિનું....

દેવાળું કેમ ફૂંકી દેવાય?

- * ફૂંકે નહીં તો ફેલાઈ જાય!

ઘરવાળીના જોર- જુલમને શું કહેવાય?

- * જોર કા જુલમ...

બેગમને ન ગમે તો?

- * ગમગીન રહેવું પડે. !

ડાહી સાસરે ના જાય તો?

- * પતિએ સાસરે જવું પડે...

જાય તેલ લેવા...તો દૂધ- ઘી કેમ નહીં?

- * એ બન્ને મોંઘાં પડે...

માગ્યા વિના ના પીરસે. તો શું ખાવાનું?

- * બગાસાં!

કેવા જલસા બધાને ગમે?

- * પારકા પૈસે થતા જલસા...

નવયુગલ –નવદંપતી હોય તો દસ દંપતી કેમ નહીં?

- * દશાનંદ રાવણનો શ્રાપ લાગે....

કયો ધર્મ વધુ બદનામ?

- * સગવડિયો ધર્મ!

લગ્ને લગ્ને કુંવારા કેવા હોય?

- * અગેઈન અને અગેઈન કુંવારા...

બુંદ કી બિગડી હોજ સે નહીં સુધરતી. નવી કહેવત શું?

- * ‘ઈડી’ સે બિગડી...ઈન્કમ ટેક્સ સે નહીં સુધરતી !

કચ્છી ચોવક કિશોર વ્યાસ
kishor.vyas@bombaysamachar.com

આંખ: ખુમારીનો આયનો...

ઓ...હો! આંખોનો પ્રયોગ ચોવકોમાં શરીરમાં કેટલું મહત્ત્વ ધરાવે છે, આંખમાં રજ પડે તો પણ રાડ નીકળી જાય, એ જ આંખમાં માણસ પણ ઓળખાય. માણસના વ્યક્તિત્વ અને સમત્વનું પ્રતિબિંબ પડે છે. આંખ પરિપક્વતાનો પ્રભાવ પણ પાડે છે. આપણી આંખ ચોવક છે, ‘અખ કાંણી કજે, ડિસ કાંણી ન કજે.’ આંખે અંધારો હોય ને તો પણ જીવનની દિશા સાચી હોવી જોઈએ ભલેને કોઈ હમસફર, સાથી મિત્ર કે અન્ય કોઈ વ્યક્તિ કે તેનું વલણ અને વર્તન ન ગમતું હોય, તો પણ એવી વ્યક્તિ માટે કહેવાય શું ખબર છે? ‘અખજે પટે જેડો.’ એટલે કે ન ગમે તેવી વ્યક્તિ.

ઘણી વખત કોઈ વ્યક્તિ ખૂબ જ સારી હોય, લોકો તેને ખૂબ માનતા હોય તેને કંઈક કહેવું હોય તો પણ આપણને સંકોચ થાય તેને કચ્છીમાં કહેવાય, ‘અખજી શરમ મારે.’ એ સંકોચ કે શરમ એ સામી વ્યક્તિને માન આપવા સમાન છે.

કેટેકેટલી અભિવ્યક્તિ આદર ને સાદર રજૂ કરે છે, ચોવકો. તેના રચનારા અને સાચવી રાખનારા પૂર્વસૂસુરિઓને વંદન. આ જુઓ એક અકલ્પ્ય ચોવક: ‘અખ ત વિઈ પ ભિઝણ પ વ્યા.’ અર્થ એવો થાય છે કે, સામાજિક, સાંસારિક કે આર્થિક વ્યવહારમાં બહુ મોટા પ્રમાણમાં નુકસાની સહન કરવી. શબ્દાર્થ કેવો અદ્ભુત છે – આંખ તો ગઈ પણ ભવાં પણ ગયાં...

સામાન્ય રીતે માણસ પોતાના પ્રમાણે કે પોતાના ફાયદાનું જ વિચારતો હોય છે અથવા બધાને જુદી જ દષ્ટિથી જોતો હોય છે, એવી વ્યક્તિ માટે ચોવક છે: ‘અખ ત્રાંસી જગ ત્રાંસો.’ જોવાનો દષ્ટિકોણ અલગ.

શરૂઆતમાં જ કહ્યું કે, આંખમાં જરાક રજ પડે તો રાડ નીકળી જાય... ત્યારે એટલી પીડા થાય કે એના કરતાં આંખ ફૂટી ગઈ હોત તો સાડું થાત. આંખ ફૂટે એ સાડું થોડું કહેવાય? પણ પીડા સહન નથી થતી એટલે બોલી જવાય કે, ‘અખ ફૂટઈ ખમાજે, પ ઉથઈ ન ખમાજે.’ ‘ઉથઈ’ એટલે આંખ ઊઠવી... લોકો કારણસર દુઃખવી.

આંખ જો દેખતી બંધ થઈ જાય કે સદાય માટે મીંચાઈ જાય તો, તો કહેવાય કે, ‘અખ બૂંચાણી ત ઘુનીયાં લૂંટાણી.’ ગુજરાતીમાં કહેવત છે ને કે, ‘આપ મૂંચા તો જગ મૂંચા.’ બસ એના જેવું જ, આંખ ખુમારીનો પણ આયનો છે. ખુમારી આંખમાં છલકે, ત્યાંથી જ છતી થાય અને એવું કહેવા માટે બહુ અસરકારક ચોવક પ્રચલિત છે, ‘અખમં પાણી, ત રાણી સતરાણી.’ ખુમારીનું મહત્ત્વ છે. ચોવકમાં આંખ તો પાણીદાર હોવી જોઈએ.

છૂટેલી આંખની શરમ અને વ્યકત થતી આછકલાઈ માટે પણ એક ચોવક છે, ‘અખીયું વિઈયું ત શરમ વિઈ.’ આમ પણ અર્થ થઈ શકે કે, શરમ ગઈ તો જાણે આંખ પણ ગઈ, પણ બધે જ એવું નથી હોતું. આંખ ચાલી જાય તો પણ અન્યો પ્રત્યેનો આદર અને પોતાની માણસાઈ નથી જતી હોતી, ત્યારે કહેવાય કે, ‘અખીયું વિગે, અખીયેજાઠેકાંણા કીં વિગે?’ માણસાઈનો એક ગુણ છે, એક ધર્મ છે, એ કેમ બદલે? ઘણા તો ઈરાદાપૂર્વક ચોક્કસ બાબતો માટે જાણતા હોવા છતાં અજાણ્યા રહે છે અથવા તો કોઈ ખોટું કામ કરતું હોય તેને રોકવા કે સમજાવવાના પ્રયત્ન નથી કરતા. અહીં પાંજો ફૂરો? એવો અભિગમ જોવા મળે છે, ગુજરાતીમાં કહેવાય છે, ‘આંખ આડા કાન’ એ કચ્છીમાં કહેવાય ‘અખીયેં આડા કન’ જાણીને પણ અજાણ્યા રહેવું.

શિક્ષણનું મહત્ત્વ દર્શાવે છે એક ચોવક, ‘અખર ત્રિઈ અખ’ મતલબ કે અક્ષરજ્ઞાન એ ત્રીજી આંખ સમાન છે, ત્યારે ભોળાનાથ શિવની ઓળખ યાદ આવે... એમને અમથા ત્રિનેત્ર નહીં જ કહેતા હોઈએ. એક બહુ મજા પડે એવી ચોવક આંખ પર છે. કોઈ પાસેથી કોઈ બાબત સમજવા સલાહ લીધા પછી પણ કંઈ સમજમાં ન આવે... ત્યારે ચોવકનો આ રીતે પ્રયોગ થાય છે, ‘અખ વતારી પ કમ ન આવઈ.’ સલાહ લીધી પણ કામ ન આવી એ અર્થમાં પણ એનો ઉપયોગ થઈ શકે, અને નારાજગી વ્યકત કરીને આંખ બતાવી એ એ પણ કામ ન આવી.

આંખમાં આંજણી થાય, મોઢા પર એટલે કે ચહેરા પર ખીલ (મોચડો) થાય, નાકમાં ગાંઠ ગંઠાય – આ બધા દરદર આપનારા દર્દ છે. મતલબ કે શારીરિક નુકસાનીની આ બધી નિશાનીઓ છે. એ માટે મસ્ત ચોવક છે, માણજો મિત્રો, ‘અખ વિઝાણ આંગણી, મોં વિઝાણ મોચડો, નક વિઝાણ નાસૂર.’

આરબીઆઈના નીતિ નિર્ણયની જાહેરાત અગાઉ સાવચેતીના માહોલમાં સેન્સેક્સ ગબડ્યો: રિલાયન્સ અને એચડીએફસી બેંકમાં

(વાણિજ્ય પ્રતિનિધિ તરફથી)
મુંબઈ: રિઝર્વ બેન્કના વ્યાજદરને લગતા નીતિ નિર્ણયની જાહેરાત અગાઉ સાવચેતીના માહોલ વચ્ચે રિલાયન્સ અને એચડીએફસી બેન્કની આગેવાનીમાં ઓછલ તથા ગેસ સેક્ટર અને બેન્કિંગ સેક્ટરના શેરોમાં વેચવાલીનું દબાણ વધી જતાં બજાર નેગેટિવ ઝોનમાં સરક્યું હતું. સેન્સેક્સ ૩૦૮.૪૭ પોઇન્ટ અથવા તો ૦.૩૮ ટકાના ઘટાડા સાથે ૮૦,૭૧૦.૨૫ની સપાટીએ અને નિક્ફટી ૭૩.૨૦ પોઇન્ટ અથવા તો ૦.૩૦ ટકાના ઘટાડા સાથે ૨૪,૬૪૯.૫૫ પોઇન્ટની સપાટીએ પહોંચ્યો હતો.

અમેરિકાએ ભારતને રશિયન ક્રૂડ ઓછલની આયાત સંદર્ભે નવી ટેરિફ અને પેનલ્ટીની ચેતવણીઓ ઉચ્ચારી હોવાથી રોકાણકારોનું સેન્ટિમેન્ટ ખરડાયું હતું. નિક્ફટી આઈટી અને નિક્ફટી ફાર્મા શેરોની આગેવાનીએ પીછેહઠ થતાં સવારના સત્રમાં તમામ મુખ્ય ક્ષેત્રીય શેરઆંક નેગેટીવ ઝોનમાં ધકેલાયા હતા. સત્રને અંતે સ્મોલ અને મિડકેપ શેરોમાં ઘટાડો જોવા મળ્યો હતો. બીએસઈ સ્મોલકેપ ઇન્ડેક્સ ૦.૨૭ ટકા અને મિડકેપ ઇન્ડેક્સ ૦.૧૪ ટકા નીચે ગબડ્યો હતો.

અદાણી પોર્ટ, રિલાયન્સ ઇન્ડસ્ટ્રીઝ, ઇન્ફોસિસ, આઇસીઆઇસીઆઇ બેન્ક, ઇટર્નલ, બીઇએલ, એચડીએફસી બેન્ક, પાવર ગ્રીડ કોર્પોરેશન, આઇટીસી અને સન ફાર્માસ્યુટિકલ્સનો ટોપ લુઝર્સ શેરની યાદીમાં સમાવેશ હતો. જ્યારે, ટાઇટન, મારુતિ, ટ્રેન્ટ, ભારતી એરટેલ, બજાજ ફાઇનાન્સ, ટેક મહિન્દ્રા, સ્ટેટ બેન્ક, એલએનટી, એસસીએલ

ટેકનોલોજી અને એનટીપીસીનો ટોપ ગેઇનર્સ શેરમાં સમાવેશ હતો.

ટાઈટન ૨.૧૬ ટકા, મારુતિ ૧.૩૦ ટકા, ટ્રેન્ટ ૧.૨૨ ટકા, ભારતી એરટેલ ૦.૭૭ ટકા, બજાજ ફાઈનાન્સ ૦.૬૯ ટકા, ટેક મહિન્દ્ર ૦.૬૬ ટકા, સ્ટેટ બેન્ક ૦.૬૧ ટકા, લાર્સન ૦.૫૭ ટકા અને એચસીએલ ટેકનોલોજી ૦.૫૪ ટકા વધ્યા હતા, જ્યારે અદાણી પોર્ટ્સ ૨.૩૮ ટકા, રિલાયન્સ ૧.૪૦ ટકા, ઈન્ફોસિસ ૧.૩૯ ટકા, આઈસીઆઈસીઆઈ બેન્ક ૧.૧૯ ટકા, ઈટર્નલ ૧ ટકા, બીઈએલ ૦.૮૦ ટકા, એચડીએફસી બેન્ક ૦.૭૯ ટકા, પાવર ગ્રીડ ૦.૭૧ ટકા, આઈટીસી ૦.૬૨ ટકા, સન ફાર્મા ૦.૫૮ ટકા અને એશિયન પેઈન્ટ્સ ૦.૫૨ ટકા ઘટ્યા હતા.

જેએસડબલ્યુ સિમેન્ટ રૂ. ૩,૬૦૦ કરોડના ઇશ્યૂ સાથે સાતમી ઓગસ્ટે બજારમાં પ્રવેશ કરશે. કોનાલેક્સ સિનેમાનો રૂ. ૯૦.૨૭ કરોડનો બુકબિલ્ડિંગ ઇશ્યૂ સંપૂર્ણપણે ૫૧ લાખ શેરનો ફેશ ઇશ્યૂ છે, જે ૭ ઓગસ્ટના રોજ ખુલશે અને ૧૧ ઓગસ્ટે બંધ થશે. ફાળવણી ૧૨ ઓગસ્ટે અને કામચલાઉ લિસ્ટિંગ તારીખ ૧૪ ઓગસ્ટ છે. પ્રાઇસ બેન્ડ રૂ. ૧૬૮ થી રૂ. ૧૭૭ પ્રતિ શેર છે. અરજ માટે લોટ સાઇઝ ૮૦૦ શેર છે. કંપની ટેકનોલોજી અપગ્રેડેશન ઉપરાંત નવા રાજ્યો અને શહેરોમાં વિસ્તરણ કરી રહી છે. પેટીએમમાંથી એન્ટરફ્રન એકિઝિટ કરશે એવી ચર્ચા વચ્ચે બ્લોક ડીલ અંતર્ગત ૨.૯ ટકા ઇક્વિટીમાં હાથબદલો થયો હતો.

ઓલટાઈમ પ્લાસ્ટિક્સ સાતમી ઓગસ્ટે

ટ્રમ્પની ટેરિફ વૃદ્ધિની ધમકી: રૂપિયો વધુ બાવીસ પૈસા તૂટ્યો

મુંબઈ: સ્થાનિક ઈક્વિટી માર્કેટમાં નરમાઈ સાથે વિદેશી સંસ્થાકીય રોકાણકારોની ઈક્વિટીમાં વેચવાલીનું દબાણ જળવાઈ રહેવાની સાથે સ્થાનિક ફોરેક્સ માર્કેટમાં ડોલર સામે રૂપિયો વધુ બાવીસ પૈસા તૂટીને ૮૭.૮૮ના મથાળે બંધ રહ્યો હતો. જોકે, ગઈકાલે ભારતની રશિયાથી ક્રૂડતેલની જળવાઈ રહેલી ખરીદીને ધ્યાનમાં લેતા અમેરિકી પ્રમુખ ડોનલ્ડ ટ્રમ્પે ભારતથી થતી આયાત સામે વધુ ઊંચા ટેરિફ લાદવાની ધમકી ઉચ્ચારતા આજે સ્થાનિક ફોરેક્સ માર્કેટમાં ડોલર સામે રૂપિયો વધુ દબાણ હેઠળ આવ્યો હોવાનું ફોરેક્સ ટ્રેડરોએ જણાવ્યું હતું. જોકે, આજે રિઝર્વ બેન્કનો સંભવિતપણે હાજર બજારમાં હસ્તક્ષેપ ઉપરાંત ડોલર ઈન્ડેક્સ તથા બ્રેન્ટ ક્રૂડતેલના વાયદામાં નરમાઈનું વલણ રહ્યું હોવાથી રૂપિયામાં અમુક અંશે ધોવાણ મર્યાક્રિત રહ્યું હોવાનું સૂત્રોએ ઉમેર્યું હતું. આજે સ્થાનિકમાં ડોલર સામે રૂપિયો ગઈકાલના ૮૭.૬૬ના બંધ સામે નરમાઈના અન્ડરટોને ૮૭.૯૮પની સપાટીએ ખૂલ્યા બાદ સત્ર દરમિયાન નીચામાં ૮૭.૯૫ અને ઉપરમાં ૮૭.૭૩ની રેન્જમાં રહ્યા બાદ અંતે ગઈકાલના બંધ સામે બાવીસ પૈસાના ઘટાડા સાથે ૮૭.૮૮ના મથાળે બંધ રહ્યો હતો. ટ્રમ્પની ઊંચી ટેરિફની ધમકી સાથે અમેરિકાની

મથકોથી વિપરીત ખાંડમાં ₹ ૧૦થી ૨૦નો સુધારો

(વાણિજ્ય પ્રતિનિધિ તરફથી)
નવી મુંબઈ: મહારાષ્ટ્રની ખાંડ મિલો પર ગઈકાલે સ્મોલ ગ્રેડની ખાંડમાં સ્થાનિક તેમ જ દેશાવરોની માગ ખપપૂરતી મર્યાદિત રહેતાં ટેન્ડરોમાં વેપાર ક્વિન્ટલે રૂ. ૧૦ના ઘટાડા સાથે રૂ. ૩૮૮૦થી ૩૯૩૦માં થયાના અહેવાલ હતા. જોકે, સ્થાનિક જથ્થાબંધ ખાંડ બજારમાં આજે સ્ટોકિસ્ટોની લેવાલી ઉપરાંત રિટેલ સ્તરની માગને ટેકે મથકોથી વિપરીત સ્મોલ તથા મિડિયમ ગ્રેડની ખાંડના ભાવમાં નીચલા મથાળેથી અનુક્રમે ક્વિન્ટલે રૂ. ૧૦ અને રૂ. ૨૦નો સુધારો આવ્યો હતો, જ્યારે નાકા ડિલિવરી ધોરણે ભાવમાં ટકેયું વલણ રહ્યું હતું. બજારનાં સાધનોના જણાવ્યાનુસાર આજે સ્થાનિકમાં અંદાજે ૨૮થી ૨૯ ટૂંકની આવક સામે સ્ટોકિસ્ટોની લેવાલી ઉપરાંત

રિટેલ સ્તરની માગને ટેકે આવક સામે ઉપાડ પણ જળવાઈ રહ્યો હતો. તેમ જ એફદરે માગને ટેકે હાજરમાં સ્મોલ ગ્રેડની ખાંડના વેપાર નીચલા મથાળેથી ક્વિન્ટલે રૂ. ૧૦ના સુધારા સાથે રૂ. ૪૦૩૦થી ૪૧૦૨માં અને મિડિયમ ગ્રેડની ખાંડના વેપાર નીચલા મથાળેથી ક્વિન્ટલે રૂ. ૨૦ના સુધારા સાથે રૂ. ૪૦૮૨થી ૪૧૬૨માં ગુણવત્તાનુસાર ધોરણે થયા હતા.

જોકે, આજે નાકા ડિલિવરી ધોરણે ઔદ્યોગિક વપરાશકારો તથા સ્થાનિક ડીલરોની માગને ટેકે સ્મોલ ગ્રેડની ખાંડના વેપાર ક્વિન્ટલે રૂ. ૩૯૫૦થી ૪૦૧૦માં અને મિડિયમ ગ્રેડની ખાંડના વેપાર ક્વિન્ટલે રૂ. ૪૦૦૦થી ૪૦૬૦માં ટેકલા ધોરણે થયા હોવાનું સૂત્રોએ જણાવ્યું હતું.



બુકબિલ્ડિંગ ભરણું લાવે છે. ઇન્ટિગ્રેટેડ સ્ટીલ પ્રોડક્ટ ઉત્પાદક અને ટીએમટી રિભાર્સની સિંહાદ્રી ટીએમટી બ્રાન્ડની માલિક સ્ટીલ એક્સચેન્જ ઇન્ડિયા લિમિટેડ પહેલા ક્વાર્ટરના અનઓપિટેડ નાણાકીય પરિણામોમાં વાર્ષિક ધોરણે ૨૯૬.૩૦ ટકા વૃદ્ધિ સાથે રૂ. ૧૦.૨૩ કરોડનો ચોખ્ખો નફો,૧૪.૫૩ ટકાની વૃદ્ધિ સાથે રૂ. ૩૦૪.૯૫ કરોડની

વૈશ્વિક સોનું બે સપ્તાહની ટોચેથી પાછું ફરતા સોનામાં ₹ ૯૧ની નરમાઈ, ચાંદી ₹ પરર વધી

(વાણિજ્ય પ્રતિનિધિ તરફથી)
મુંબઈ: ગઈકાલે વિશ્વ બજારમાં ડોલર ઈન્ડેક્સ એક સપ્તાહની નીચી સપાટી આસપાસ પહોંચવાની સાથે અમેરિકી ટ્રેઝરીની ધિલ્ડ એક મહિનાના તળિયે પહોંચવાથી તેમ જ અમેરિકી પ્રમુખ ડોનલ્ડ ટ્રમ્પે ભારતની રશિયાથી થઈ રહેલી ખરીદીને ધ્યાનમાં લેતાં ભારતથી થતી આયાત સામે ટેરિફમાં હજુ વધારો કરવાની ધમકી ઉચ્ચારી હોવાથી વૈશ્વિક વેપારમાં અનિશ્ચિતતા સપાટી પર રહેતાં ન્યૂયોર્ક મર્કન્ટાઈલ એક્સચેન્જ ખાતે હાજરમાં સોનાના ભાવ વધીને બે સપ્તાહની ઊંચી સપાટીએ પહોંચ્યા હતા.

જોકે, આજે લંડન ખાતે સત્રના આરંભે સોનામાં વધ્યા મથાળેથી સાધારણ ઘટાડો અને ચાંદીના ભાવમાં ધીમો સુધારો આવ્યો હતો. જોકે, સ્થાનિક ઝવેરી બજારમાં આજે વૈશ્વિક મિશ્ર અહેવાલને ધ્યાનમાં લેતા સોનાના ભાવમાં ૧૦ ગ્રામદીઠ રૂ. ૯૧નો ઘટાડો આવ્યો હતો, જ્યારે ચાંદીના ભાવમાં કિલોદીઠ રૂ. ૫૨૨ની આગેકૂચ જળવાઈ રહી હતી.

બજારનાં સાધનોના જણાવ્યાનુસાર આજે ૯૯૯ ટય ચાંદીમાં સ્ટોકિસ્ટોની જળવાઈ રહેલી સફાકીય લેવાલી ઉપરાંત ઔદ્યોગિક વપરાશકારોની માગને ટેકે વેરારહિત ભાવ કિલોદીઠ રૂ. ૫૨૨ વધીને રૂ. ૧,૧૨,૪૨૨ના મથાળે રહ્યા હતા. જોકે, આજે જવેલરી ઉત્પાદકોની માગ નિરસ રહી હતી. વધુમાં આજે ઓવરનાઈટ વૈશ્વિક

બેન્ચમાર્ક નેગેટિવ જોનમાં સરકવા છતાં માર્કેટ કેપમાં સુધારો

ઈન્ડેક્સ ફ્યુચર્સ અને ઈક્વિટી ફ્યુચર્સ મળીને કુલ ૨૫,૯૬,૦૬૦ કોન્ટ્રેક્ટના ઓપન ઈન્ટરેસ્ટ રહ્યા હતા. કુલ નોશનલ ટર્નઓવર ₹ ૧,૩૪,૩૪,૫૫૭.૩૦ કરોડનું રહ્યું હતું

(વાણિજ્ય પ્રતિનિધિ તરફથી)
મુંબઈ: શેરબજાર સોમવારના સત્રને અંતે નેગેટીવ ઝોનમાં સરક્યું હતું. ઓટો અને પાવર ઈન્ડેક્સ સૌથી અધિક વધ્યા હતા અને ઓઈલ એન્ડ ગેસ અને એનર્જી ઈન્ડેક્સ સૌથી અધિક ઘટ્યા હતા, જ્યારે માર્કેટ કેપમાં રૂ.૮૫૦૦૦ કરોડનો ઘટાડો નોંધાયો હતો. સેન્સેક્સની ૧૭ સ્કિપ્સ વધી હતી, જ્યારે ૧૩ સ્કિપ્સ ઘટી હતી. બ્રોડ બેઝ ઈન્ડાયસીસમાં બીએસઈ મિડકેપ ૦.૧૪ ટકા અને બીએસઈ સ્મોલકેપ ૦.૨૭ ટકા ઘટ્યા હતા.

સ્ટ્રે ટેજ ઈન્ડાયસીસમાં બીએસઈ આઈપીઓ ઈન્ડેક્સ ૦.૨૩ ટકા અને બીએસઈ એસએમઈ આઈપીઓ ૦.૩૬ ટકા ઘટ્યો હતો. મંગળવારે બીએસઈ સેન્સેક્સ ગત સોમવારના ૮૧,૦૧૮.૭૨ના બંધથી ૩૦૮.૪૭ પોઈન્ટ્સ (૦.૩૮ ટકા) ઘટ્યો હતો. સેન્સેક્સ ૮૦,૯૪૬.૪૩ ખૂલીને ઊંચામાં ૮૧,૦૧૦.૪૯ સુધી અને નીચામાં ૮૦,૫૫૪.૪૦ સુધી જઈને અંતે ૮૦,૭૧૦.૨૫ પોઈન્ટ્સ પર બંધ રહ્યો હતો. માર્કેટ કેપિટલાઈઝેશન રૂ.૪૪૮.૮૨ લાખ કરોડથી રૂ.૦.૮૫ લાખ કરોડ ઘટીને રૂ.૪૪૭.૯૩ લાખ કરોડ રહ્યું હતું.

સેક્ટરલ ઈન્ડાયસીસમાં બીએસઈ ઓટો ૦.૩૮ ટકા, પાવર ૦.૩૨ ટકા, કેપિટલ ગુડ્સ ૦.૨૯ ટકા, કોમોડીટીઝ ૦.૨૭ ટકા, ઈન્સ્ટ્રિયલ્સ ૦.૧૮ ટકા, ટેલિકોમ્યુનિકેશન

કુલ આવક અને ૩૨.૬૬ ટકાની વૃદ્ધિ સાથે રૂ. ૩૬.૩૫ કરોડનો એબિટા નોંધાવ્યો છે.

પ્રથમ ક્વાર્ટરના નાણાકીય વર્ષ ૨૦૨૬ના પરિણામની જાહેરાત પછી આઇનોક્સ

ઇન્ડિયાના શેરમાં ઘટાડો જોવા મળ્યો હતો. પ્રવેગ લિમિટેડને ૧૦ ઓગસ્ટે ગુજરાતના દ્વારકા જિલ્લાના ટીમડી ખાતે યોજનાર હાઇ-પ્રોફાઇલ વર્લ્ડ લાયનરે ૨૦૨૫ ઉજવણીના

ભારતની રશિયાથી ખરીદી સામે ટ્રમ્પની ટેરિફ વધારાની ધમકી



મોત્સાહક અહેવાલ ઉપરાંત ડોલર સામે રૂપિયામાં પીછેહઠ જળવાઈ રહેતાં આયાત પડતરો વધવાથી વેરારહિત ધોરણે સોનાના વેરારહિત ભાવ ૧૦ ગ્રામદીઠ રૂ. ૯૧ના સાધારણ ઘટાડા સાથે ૯૯૫ ટય સ્ટાન્ડર્ડ સોનાના રૂ. ૯૯,૬૭૫ અને ૯૯૯ ટય સ્ટાન્ડર્ડ સોનાના રૂ. ૧,૦૦,૦૭૬ના મથાળે રહ્યા હતા. જોકે, ઊંચી સપાટીએથી માત્ર રોકાણકારોની છૂટીછવાઈ લેવાલી હતી. આ સિવાય જવેલરી ઉત્પાદકો અને રિટેલ સ્તરની માગ શુષ્ક રહી હોવાનું સૂત્રોએ ઉમેર્યું હતું. ગઈકાલે ન્યૂયોર્ક મર્કન્ટાઈલ એક્સચેન્જના

સંચાલન માટે પોરબંદર વનવિભાગના નાયબ વનસંરક્ષક તરફથી એવોર્ડ પત્ર (લેટર ઓફ ઇન્ટેન્ટ) મળ્યો છે. આ કરારની કિંમત આશરે રૂ. ૩.૯૯ કરોડ છે.

નફામાં ૫૬ ટકાના ઉછાળા અને ૨:૧ના બોનસ ઇશ્યૂની જાહેરાત પર ગોડફ્રે ફિલિપ્સના શેરમાં ઉછાળો જોવાયો હતો. પ્રવાસન સંબંધિત પ્રોજેક્ટ્સને નાણાકીય સહાય પૂરી પાડતી, ટુરિઝમ ફાઇનાન્સ કોર્પોરેશન ઓફ ઇન્ડિયા લિમિટેડે પ્રથમ ક્વાર્ટરના અનઓિટેડ નાણાકીય પરિણામમાં વાર્ષિક ધોરણે ૬.૪૪ ટકા વૃદ્ધિ સાથે રૂ. ૬૫.૮૨ કરોડની કુલ આવક, ૫.૭૩ ટકા વૃદ્ધિ સાથે રૂ. ૫૯.૮૫ કરોડનો એબિટા અને ૨૦.૩૧ ટકા વૃદ્ધિ સાથે રૂ. ૩૦.૫૬ કરોડનો ચોખ્ખો નપો નોંધાવ્યો છે.

આઇસીએઆઇએ નાણાકીય ક્ષેત્રની ફોડ સામે જાગરુક્તા અને સુરક્ષા વધારવાના હેતુસર સેબી અને આરબીઆઇ સહિતના નિયામકોની સહભાગીતા સાથે ફ્યુચર મ્યૂફ ફોરેન્સિક ૨૦૨૫ નામે એક પરિચર્ચાનું આયોજન કર્યું હતું, જેમાં ફોડ રિસ્ક મેનેજમેન્ટ માટે રાષ્ટ્રવ્યાપી ધોરણે સેબી, કેગ અને બેન્કોના સહયોગ, ઓડીટર્સને ફોરેન્સિક સ્ટાન્ડર્ડ એઆઇ અને સ્પોશિયલાઇઝડ ટ્રે નીંગ આપવાની ચર્ચા ઉપરાંત બેન્ક ફોડના પ્રારંભિક લક્ષણો અંગે પ્રકાશન બહાર પાડવામાં આવ્યું હતું.

રાજીવ આનંદની એમડી અને સીઈઓ તરીકે નિમણૂક પર ઇન્ડસઇન્ડ બેંકના શેરમાં ઉછાળો જોવા મળ્યો હતો. જૂન ક્વાર્ટરમાં ભારતીય કોર્પોરેટ ક્ષેત્રમાં પ્રમોટર્સ હોલ્ડિંગ

આઠ વર્ષની નીચી સપાટીએ પહોંચ્યું છે. એમસીએક્સ અને ેલ્હીવરીના પ્રથમ ક્વાર્ટરના પરિણામ સારા આવ્યા છે. ટાટા ઇન્વેસ્ટમેન્ટ કોર્પોરેશનનો કોન્સોલિડેટેડ પ્રોફિટ જૂન ત્રિમાસિક ગાળામાં ૧૧.૬ ટકા વધીને રૂ. ૧૪૬.૩૦ કરોડ નોંધાયો છે. એક્ઝોનોબલે જૂન ત્રિમાસિકમાં ૨૦.૫૦ ટકાના ઘટાડા સાથે રૂ. ૯૧ કરોડનો કોન્સોલિડેટેડ નેટ પ્રોફિટ નોંધાવ્યો છે. એબીબી ઇન્ડિયાનો ચોખ્ખો નફો જૂન ક્વાર્ટરમાં ૨૦ ટકાના ઘટાડા સાથે રૂ. ૩૫૨ કરોડ નોંધાયો છે.

એશિયન બજારોમાં, દક્ષિણ કોરિયાનો કોસ્પી, શાંધાઈનો એસએસઈ કમ્પોઝિટ ઇન્ડેક્સ, હોંગકોંગનો હૅંગસૅંગ અને જાપાનનો નિક્કી ૨૨૫ ઇન્ડેક્સ સકારાત્મક ક્ષેત્રમાં બંધ થયા હતા. યુરોપિયન બજારો ગ્રીન ઝોનમાં ટ્રેડ થઇ રહ્યા હતા. સોમવારે યુએસ બજારો ઊંચા સ્તરે બંધ થયા હતા.

એક્સચેન્જ ડેટા અનુસાર, સોમવારે વિદેશી સંસ્થાકીય રોકાણકારોએ ૨,૫૬૬.૫૧ કરોડ રૂપિયાના ઇક્વિટી શેર ભારતીય બજારમાં વેચ્યા હતા, જ્યારે સ્થાનિક સંસ્થાકીય રોકાણકારોએ ૪,૩૮૬.૨૯ કરોડ રૂપિયાના ઇક્વિટી શેર ખરીદ્યા હતા.

ગ્લોબલ ઓઇલ બેન્ચમાર્ક બ્રેન્ટ ક્રૂડ ૧.૦૨ ટકા ઘટીને ૬૮.૦૬ ડોલર પ્રતિ બેરલ બોલાયું હતું. સોમવારે, ૩૦ શેરો વાળા સેન્સેક્સ ૪૧૮.૮૧ પોઈન્ટ વધીને ૮૧,૦૧૮.૭૨ પર બંધ થયો હતો, અને નિક્ફટી ૧૫૭.૪૦ પોઈન્ટ વધીને ૨૪,૭૨૨.૭૫ પર બંધ થયો હતો.

ટીન અને નિકલની આગેવાની હેઠળ ધાતુમાં આગેફૂચ

આસપાસ ક્વોટ થઈ રહ્યો હતો અને અમેરિકી ટ્રેઝરીની ધિલ્ડ એક મહિનાની નીચી સપાટીએ પહોંચી હોવાના અહેવાલ હતા.

એફદરે અમેરિકાના રોજગારીના ેટા નબળા આવવાની સાથે ટ્રેડ વોરને કારણે વૈશ્વિક આર્થિક વૃદ્ધિની ચિંતા સપાટી પર જળવાઈ રહેતાં અમેરિકી ફેડરલ રિઝર્વ સપ્ટેમ્બરમાં વ્યાજદરમાં કાપ મૂકે તેવો આશવાદ સજાતા સોનામાં સુધારાને ટેકો મળી રહ્યો હોવાનું ઓએનટીએનાં વિશ્લેષક કેલ્વિન વોન્ગે જણાવ્યું હતું.

નોંધનીય બાબત એ છે કે સીએમઈ ફેડ વોચ ટૂલ પર પણ ફેડરલ રિઝર્વ સપ્ટેમ્બરમાં વ્યાજદરમાં કાપ મૂકે તેવી ૯૦ ટકા શક્યતા વ્યક્ત થઈ રહી છે. સામાન્યપણે રાજકીય અને આર્થિક અનિશ્ચિતતા તથા નીચા વ્યાજદરના સંજોગોમાં સોના જેવી વ્યાજની ઊપજ ન આપતી અસ્કચામતોમાં રોકાણકારોની માગ રહેતી હોય છે.




દરમિયાન ગઈકાલે અમેરિકી પ્રમુખ ડોનલ્ડ ટ્રમ્પે ભારતની રશિયાથી થઈ રહેલી તેલની ખરીદીને ધ્યાનમાં લેતાં ભારતથી થતી આયાત સામેની ટેરિફમાં વધારો કરવાની ધમકી આપી હતી, જ્યારે નવી દિલ્હીએ ટ્રમ્પની ટિપ્પણીને અન્યાયી લેખાવાની સાથે ભારત આર્થિક હિતો જાળવી રાખવા માટે પ્રતિબદ્ધ હોવાનું જણાવ્યું હોવાથી ખટરાગ વધુ ઘેરો બનતાં સોનાના સુધારાને ટેકો મળ્યો હોવાનું વોન્ગે ઉમેર્યું હતું.

ટીન અને નિકલની આગેવાની હેઠળ ધાતુમાં આગેફૂચ



(વાણિજ્ય પ્રતિનિધિ તરફથી)
મુંબઈ: લંડન મેટલ એક્સચેન્જ ખાતે આજે કોપર સહિતની ચોક્કસ ધાતુઓમાં સુધારાતરફી વલણ રહ્યું હોવાના નિર્દેશો સાથે સ્થાનિક જથ્થાબંધ ધાતુ બજારમાં પણ આજે મુખ્યત્વે ટીન અને નિકલમાં સ્ટોકિસ્ટોની આક્રમક લેવાલીને ટેકે ભાવમાં કિલોદીઠ રૂ. ૧૦ની તેજ આગળ ધપી હતી. તેમ જ તેની આગેવાની હેઠળ કોપરની અમુક વેરાઈટીઓ, ઝિન્ક સ્લેબ તથા લીડ ઈન્ગોટ્સમાં પણ છૂટીછવાઈ સ્ટોકિસ્ટોની લેવાલી ઉપરાંત સાર્વત્રિક સ્તરેથી માગને ટેકે ભાવમાં કિલોદીઠ રૂ. બેથી ચારનો સુધારો આવ્યો હતો. જોકે, આજે એકમાત્ર એલ્યુમિનિયમ યુટેન્સિલ્સ સ્કેપમાં નિરસ માગે ભાવ કિલોદીઠ રૂ. એક ઘટી આવ્યા હતા, જ્યારે બ્રાસ, એલ્યુમિનિયમ ઈન્ગોટ્સ એને કોપર સ્કેપ હેવીમાં ખપપૂરતી માગને ટેકે ભાવમાં ટકેયું વલણ રહ્યું હતું.

બજારનાં સાધનોના જણાવ્યાનુસાર આજે ખાસ કરીને ટીન, નિકલ અને કોપર વાયરબારમાં સ્ટોકિસ્ટોની આક્રમક લેવાલી



પુરાતન નગરી ધોળાવીરા પાસે વહેલી સવારે ૩.૭ની તીવ્રતાનો ભૂકંપનો શક્તિશાળી આંચકો અનુભવાયો

(અમારા પ્રતિનિધિ તરફથી) ભુજઃ કચ્છમાં નવી ફોલ્ટલાઇનના સક્રિય થયા બાદ, સતત આ રણપ્રદેશની અશાંત ધરાને ધ્રુજાવી રહેલા ધરતીકંપના નાના-મોટા આંચકાઓની વણથંભી વણઝાર યથાવત રહી છે. પુરાતન શહેર ધોળાવીરા નજીક મંગળવારે વહેલી સવારના અરસામાં બિહામણા અવાજ સાથે આવેલા ધરતીકંપના શક્તિશાળી આંચકાથી લોકોમાં ભયનું લખલખું

પ્રસરી ઊઠ્યું હતું. આ અંગે ગાંધીનગર સ્થિત સિસ્મોલોજી વિભાગ પાસેથી જાણવા મળતી વિગતો અનુસાર, મંગળવારે સવારના ૭ અને ૨૦ કલાકના હડપ્પન નગરી ધોળાવીરાથી ૨૬ કિલોમીટર દૂર કેન્દ્રબિંદુ ધરાવતો આ ભૂકંપનો આંચકો ઊદ્ભવ્યો હતો. આ ભૂકંપની વિશેષ અસર કેન્દ્રબિંદુ આસપાસના અમરાપર, ગણેશપુર, બાંભણકા,વેરસર, ઘાંભણી,બાલાસર સહિતના ગામોમાં તેમજ પાકિસ્તાનના

સિંધ પ્રાંત સુધી જણાઇ હતી. નોંધનીય છે કે,ધરતીકંપ માટે અત્યંત સંવેદનશીલ ઝોન-૫ વિસ્તારમાં આવતા રણપ્રદેશ કચ્છમાં આફ્ટરશોકનું પ્રમાણ સતત વધી રહ્યું છે, ખાસ કરીને વાગડ વિસ્તારમાંથી પસાર થતી ફોલ્ટલાઈન પર તેની સંખ્યા વિશેષ રહેવા પામી છે. કચ્છમાં અવિરત આવી રહેલા આંચકાઓને લઈને કચ્છ સહિત બૃહદ કચ્છમાં વસતા કચ્છી પરિવારો ભારે ચિતામાં મુકાયા છે. ■

ઉદયપુરમાં રેવ પાર્ટીમાં રેડ દરમિયાન ૩૦ સૌરાષ્ટ્રવાસી ઝડપાયા

અમદાવાદઃ રાજસ્થાનના ઉદયપુરની એક હોટલમાં રેવ પાર્ટી કરી રહેલા ૫૦ યુવક-યુવતીઓની પોલીસે ધરપકડ કરી હતી. જેમાં ૧૧ યુવતી અને ૩૯ યુવકો સામેલ હતા. જે પૈકી ૩૦ લોકો તો સૌરાષ્ટ્રના જ હોવાનું સામે આવ્યું છે. પોલીસે દાવો કર્યો હતો કે આ પાર્ટી જન્મદિવસની પાર્ટીની આડમાં યોજાઈ રહી હતી. પાર્ટીમાં મોંઘો દારૂ અને અન્ય નશીલા પદાર્થો પણ પીરસવામાં આવી રહ્યા હતા. પાર્ટી માટે અન્ય રાજ્યોમાંથી છોકરીઓને પણ બોલાવવામાં આવી હતી. યુવતીઓ પર નકલી નોટો ફેંકતા હતા. આ દરમિયાન પોલીસ નકલી ગ્રાહક બનીને પહોંચી હતી.

પોલીસે જણાવ્યું કે, પોલીસે શનિવાર, ૨ ઓગસ્ટની રાત્રે ૧૧:૩૦ વાગ્યે નાઈ વિસ્તારમાં કોડિયાત રોડ પર આવેલી હોટેલ ગણેશ પર દરોડો પાડ્યો

હતો. રવિવાર બપોર સુધી કાર્યવાહી ચાલુ રહી હતી. પોલીસ સાદા કપડામાં ખાનગી બસમાં દરોડો પાડવા ગઈ હતી. પોલીસકર્મીઓ નકલી ગ્રાહકો બનીને ગયા હતા. પોલીસ ઘટનાસ્થળે પહોંચી ત્યારે છોકરીઓ ડીજેના સૂર પર નાચતી હતી અને કેટલાક યુવાનો તેમના પર નકલી નોટો ફેંકી રહ્યા હતા.

રેડ પડી હોવાની જાણ થતાં જ છોકરાઓ અને છોકરીઓ ટેરેસ પર છુપાઈ ગયા હતા. બાદમાં પોલીસે તેમને કસ્ટડીમાં લીધા હતા. પૂછપરછ દરમિયાન જાણવા મળ્યું કે તે એક યુવાનના જન્મદિવસની પાર્ટી હતી. તેના માટે રેવ પાર્ટીનું આયોજન કરવામાં આવ્યું હતું. પોલીસને હોટેલની બહાર પાર્ક નીલકઝરી કાર મળી હતી. આ પાર્ટી માટે દરેક વ્યક્તિ પાસેથી ૫ હજાર રૂપિયા લેવામાં આવ્યા હતા. ■

અંજારના કિશોરીના અપહરણ-દુષ્કર્મના ચક્રચારી કેસમાં નરાધમ આરોપીને સાત વર્ષની કેદ

(અમારા પ્રતિનિધિ તરફથી) ભુજઃ ત્રણ વર્ષ અગાઉ અંજાર તાલુકાના વરસામેડી ગામમાંથી એક કિશોરીનું લગ્નની લાલચે અપહરણ કર્યા બાદ, વારંવાર દુષ્કર્મ ગુજારવાના પ્રકરણમાં આરોપી શપ્સને નામદાર સાત વર્ષના તકસીરવાન ઠેરવી, તેને સાત વર્ષના સખ્ત કારાવાસની સજા ફટકારતો ચુકાદો આપવામાં આવ્યો હતો.

વરસામેડીમાં રહેતા મૂળ જડસાના જગદીશ રવિલાલ પરસોડ (કોળી) નામના આરોપી વિરુદ્ધ વર્ષ ૨૦૨૧માં પોલીસ મથકે ગુનો નોંધાયો હતો.

આ શપ્સે એક કિશોરીને લગ્નની લાલચ આપી તેનું અપહરણ કરીને નાસી ગયો હતો. બાદમાં કિશોરીને જુદી જુદી જગ્યાએ લઇ જઇ તેના પર વારંવાર બળાટકાર ગુજાર્યો હતો.

બનાવ અંગે ફરિયાદ નોંધાયા બાદ પોલીસે આ શપ્સની ધરપકડ કરી હતી અને તેના વિરુદ્ધ પૂરતા પુરાવા હોવાથી અંજારની બીજા અધિક વિશેષ (પોકસો) જજની કોર્ટમાં ચાર્જશીટ રજૂ કરી હતી.

આ કેસ કોર્ટમાં ચાલી જતાં ૧૧ મૌખિક પુરાવા ચકાસવામાં આવ્યા હતા તેમ જ ૪૫ દસ્તાવેજી પુરાવા તપાસવામાં આવ્યા હતા. બંને પક્ષની

દલીલો-રજૂઆતો સાંભળ્યા બાદ ન્યાયાધીશ કમલેશ કે. શુક્લે આ આરોપીને તકસીરવાન ઠેરવ્યો હતો અને તેને જુદી જુદી કલમો તળે સાત વર્ષની સાદી કેદ તથા રૂ. ૩૦૦૦૦નો દંડ ફટકારવામાં આવ્યો હતો. ઇન્ડિયન પીનલ કોડની ૩૬૩ તથા પોકસો એક્ટની કલમ ૦૪ હેઠળ તેને તકસીરવાન જાહેર કરાયો હતો. ■

જૂનાગઢ જિલ્લા કક્ષાની ૧૫ ઑગસ્ટની ઉજવણી માણાવદર ખાતે યોજાશેઃ તંત્રએ તૈયારીની સમીક્ષા બેઠક યોજાઈ

(અમારા પ્રતિનિધિ તરફથી) અમદાવાદઃ આ વર્ષે જૂનાગઢ જિલ્લામાં ૧૫મી ઑગસ્ટે સ્વતંત્રતા પર્વની મુખ્ય જિલ્લાકક્ષાની ઉજવણી માણાવદર ખાતે, આઈસ મિલ કંપાઉન્ડ વિસ્તારમાં યોજાશે, જે માટે હાલથી જ વહીવટી તંત્રએ તૈયારી શરૂ કરી દીધી છે. ઈન્ચાર્જ કલેક્ટર તેજસ પરમારના અધ્યક્ષ સ્થાને આયોજન અંગે બેઠક યોજાઇ હતી. જેમાં વિવિધ વિભાગોના ઉચ્ચ અધિકારીઓએ હાજરી આપી હતી.

વિવિધ સુવિધાઓ માટેની વિગતો પર ચર્ચા
તહેવારને શ્રેષ્ઠ અને સ્મરણિય બનાવવાના ઉદ્દેશ સાથે યોજાયેલી બેઠકમાં કલેક્ટરે વિવિધ વ્યવસ્થાઓ અંગે વિગતો મેળવી માર્ગદર્શન આપ્યું હતું. બેઠક વ્યવસ્થા, વીજ પુરવઠો, પાણી, મેડિકલ અને ફાયર સેફ્ટીની સુવિધાઓ, પોલીસ પરેડ અને સાંસ્કૃતિક કાર્યક્રમોનું આયોજન અને સરકારી કચેરીઓમાં રોશની સહિતના તમામ પાસાઓની સમીક્ષા કરવામાં આવી હતી. ■

તૈયારીની સમીક્ષા બેઠક યોજાઈ
આ બેઠકનું સંચાલન જિલ્લા અધિક નિવાસી કલેક્ટર કે.બી. પટેલે કર્યું હતું. મહત્વની ઉપસ્થિતિમાં જિલ્લા વિકાસ અધિકારી એચ.પી. પટેલ, જિલ્લા પોલીસ વડા સુભોધ ઓડેદરા,ડીઆરડીએ નિયામક જોડેજા, વંથલીના પ્રાંત અધિકારી કનકસિંહ ગોહિલ અને અન્ય અધિકારીઓ જોડાયા હતા. ■

ભુજ હાટબજારમાં શરૂ કરાયેલા ‘રાખીમેલા’એ લોકોમાં આકર્ષણ જમાવ્યું

(અમારા પ્રતિનિધિ તરફથી) ભુજઃ રાજધાની દિલ્હી ખાતેની હાટ-બજારના મોડેલ પર બનાવાયેલી ભુજની મુંદરા રોડ પર આવેલી હાટ-બજાર ખાતે ખાસ ‘રાખી મેલા’ના પ્રદર્શનનું વેંચાણ શરૂ થતાં લોકો ઉમંગપૂર્વક આ મેળાની મુલાકાત લઇ રહ્યા છે. અવનવા પ્રકારની રાખીઓ ઉપરાંત કચ્છી હસ્તકળાની કારીગરીના તૈયાર પોશાકો, પ્રણાલીગત ખાદ્ય

સામગ્રી, ઘર સુશોભનની વસ્તુઓ તેમ જ રાજસ્થાની કપડપુતીની કળા અને કલાત્મક તોરણિયાએ ભારે આકર્ષણ જમાવ્યું છે. દરમ્યાન,માધાપરની સમીમંડળની મહિલાઓ દ્વારા ગાયના ગોબર વડે બનાવવામાં આવેલી અને આ રાખીમેળામાં આકર્ષણનું કેન્દ્ર બનેલી વિવિધ કચ્છી હસ્તકળાની ચીજવસ્તુઓ અંગે આ મંડળના છાયાબેન ભટ્ટે જણાવ્યું હતું કે, તેઓ જય એબે મિશન મંગલ

અને પૃથ્વી મિશન મંગલમ સખી મંડળ સાથે જોડાયેલા છે, જેમાં વિવિધ ગામના ૨૨ બહેનો પોતાની કલા ક્ષમ ટેલેન્ટ થકી ઘરે બેઠા સારી એવી આવક પ્રાપ્ત કરી રહી છે. આ સમીમંડળ દ્વારા મઝવર્ક, ગોબર આર્ટ, વિવિધ ભરતકામ, પ્રાકૃતિક રંગો અને ગોબર વડે બનાવેલી ગૃહ સુશોભનની વસ્તુઓ તેમજ હાથ બનાવટની જ્વેલરી પણ બનાવવામાં આવી રહી છે.

રાજસ્થાનથી ભયાઉ આવતા પોષડોડાનાં ૬૭ કિલ્લો જથ્થાને સુરેન્દ્રનગર નજીકથી ફિલ્મી ઢબે ઝડપી લેવાયો

(અમારા પ્રતિનિધિ તરફથી) ભુજઃ કચ્છમાં લાવવામાં આવી રહેલા માદક પદાર્થ એલા પોષડોડાનાં વિક્રમી જથ્થા સાથે પાટડી પોલીસે ખાસ ઓપરેશન હાથ ધરીને ઝડપી લઇ, બે શપ્સોને દબોચી લેવામાં આવ્યા હતા. પાટડી પોલીસના ભરતસિંહ જોડેજાએ માહિતી આપતાં જણાવ્યું હતું કે, નાઈટ પેટ્રોલિંગ દરમિયાન જૈનાબાદ-દસાડા તરફથી પૂરપાટ વેગે આવી રહેલી સફેદ રંગની શંકાસ્પદ બોલેરો જીપકારને રોકવાનો પ્રયત્ન કર્યો હતો પરંતુ કારચાલકે કારને ફૂલ સ્પીડમાં હંકારી દેતાં પોલીસે પીછો કર્યો હતો. ત્યારબાદ આ બોલેરો ધ્રાંગધ્રા તરફના હાઇવે પરના હડીપુરા ફાટક પાસે પલટી મારી ગઈ હતી અને તેમાંથી બે શપ્સો બહાર નીકળી ફરાર થાય તે પહેલા પોલીસે દબોચી લીધા હતા. બન્નેની પૂછપરછ કરતા તેઓ રાજસ્થાનના બાડમેર જિલ્લાના

અશોક પ્રહલાદરામ જાટ અને ટીકમારામ પ્રહલાદરામ જાટ હોવાનું તથા કારમાં પોષડોડાનો જથ્થો હોવાનું જણાવ્યું હતું.

આ માદક પદાર્થનો જથ્થો તેઓ રાજસ્થાનના બાડમેર જિલ્લાના જ રમેશકુમાર પુનમારામ જાટ પાસેથી લાવ્યા હોવાનું અને કચ્છના ભયાઉ તાલુકાના ચીરઈ ગામ આસપાસ કંપનીઓ પાસે રહેતા પરમપ્રીતિય શ્રમિકોને વેચવા માટે જઈ રહ્યાં હોવાની કેફિયત આપી હતી. હાલ પાટડી પોલીસે રૂ.૨,૦૭૩૦૦ના મૂલ્યનો પોષડોડાનો ૬૭.૯૦ કિલો જથ્થો, ૨.૫૦ લાખની બોલેરો જીપકાર અને ૧૦ હજારના ૨ મોબાઈલ ફોન મળી કુલ રૂ. ૪,૬૩,૭૦૦ની માલમતા કબજે કરી ત્રણેય સામે પાટડી પોલીસ મથકે એનડીપીએસ એક્ટ હેઠળ ફરિયાદ નોંધી હતી. ■

રાજકોટ ભાજપમાં ભડકો આમંત્રણ પત્રિકામાં રાજ્યસભાના સાંસદ રામભાઈ મોકરીયાના નામની બાદબાકી

(અમારા પ્રતિનિધિ તરફથી) અમદાવાદઃ રાજ્યસભાના સાંસદ રામભાઈ મોકરીયાને રાજકોટ મહાનગરપાલિકા તેમજ શહેર ભાજપના સંગઠનના કાર્યક્રમોમાં આમંત્રણ આપવામાં નહીં આવે તે પ્રકારનો નિર્ણય રાજકોટ શહેર ભાજપ દ્વારા લેવામાં આવ્યો હોવાનું સૂત્રો દ્વારા જણાવવામાં આવ્યું હતું. રામભાઈ મોકરીયાના વાણી વર્તન અંગે શહેર ભાજપમાં ફરિયાદો ઉઠ્યા બાદ આકરો નિર્ણય લેવામાં આવ્યો હોવાનું જાણવા

મળ્યું હતું. જોકે, સત્તાવાર રીતે રાજકોટ શહેર પ્રમુખ માધવ દવે દ્વારા આ બાબતને સમર્થન આપવામાં આવ્યું નથી, પરંતુ સૂત્રો મુજબ રાજકોટ શહેર ભાજપ પ્રમુખ માધવ દવે દ્વારા ગુજરાત પ્રદેશ ભાજપના સંગઠનના ઉચ્ચ હોદ્દેદારો સાથે વાતચીત કર્યા બાદ જ આ નિર્ણય લેવામાં આવ્યો હતો.

રાજકોટ મહાનગરપાલિકા દ્વારા તાજેતરમાં જ વોર્ડ નંબર ૧૪ અને વોર્ડ નંબર ૧૩માં નંદ ઘરના લોકાર્પણના કાર્યક્રમ યોજવામાં આવ્યા

હતા. જે લોકાર્પણના કાર્યક્રમ અંતર્ગત આમંત્રણ પત્રિકા પણ બનાવવામાં આવી હતી. જે આમંત્રણ પત્રિકામાં રાજકોટના સાંસદ પરસોતમ રૂપાલા, ધારાસભ્યો, રાજકોટ મહાનગરપાલિકાના પદાધિકારીઓના નામ લખવામાં આવ્યા હતા. જોકે, રાજ્યસભાના સાંસદ રામભાઈ મોકરીયાનું નામ આ આમત્રણ પત્રિકામાં જોવા મળ્યું નહોતું, તેમના નામની બાદબાકી કરવામાં આવી હતી. જેના કારણે રાજકોટનું રાજકારણ

ગરમાયું હતું. રાજકોટના મેયર નયનાબેન પેઢડીયાએ જણાવ્યું કે, હાલ રાજ્યસભાનું સત્ર ચાલી રહ્યું હોવાથી રામભાઈ દિલ્હી છે. જેના કારણે તેમણે રાજકોટ મહાનગરપાલિકામાં યોજાયેલ કાર્યક્રમમાં હાજરી નથી આપી. રાજકોટ મહાનગરપાલિકાના કાર્યક્રમો તેમજ શહેર ભાજપના કાર્યક્રમોમાં રામભાઈના નામની બાદબાકીથી સ્થાનિક રાજકારણમાં અનેક પ્રકારની ચર્ચા વહેતી થઈ હતી. ■

કેશોદ એરપોર્ટ પર મોટા વિમાનો ઉતરી શકાશે રનવે ૨૫૦૦ મીટર સુધી લંબાવવામાં આવશે

(અમારા પ્રતિનિધિ તરફથી) અમદાવાદઃ એરપોર્ટ ઓથોરિટી ઓફ ઈન્ડિયાએ એબી-૩૨૦ પ્રકારના મોટા વિમાનોના સંચાલનને સરળ બનાવવા માટે ગુજરાતના કેશોદ એરપોર્ટના રનવેને ૨૫૦૦ મીટર સુધી લંબાવવાનું કામ હાથ ધર્યું છે. જે અંતર્ગત અંદાજિત રૂ. ૩૬૪ કરોડના ખર્ચે કેશોદ એરપોર્ટનો પણ વિકાસ થશે. આ માહિતી કેન્દ્રીય નાગરિક ઉડ્ડયન રાજ્ય પ્રધાન મુરલીધર મોહોલે રાજ્યસભામાં સાંસદ પરિમલ નથવાણી દ્વારા કેશોદ એરપોર્ટના વિસ્તરણ યોજનાઓ પર પૂછાયેલા પ્રશ્નોના જવાબમાં આપી હતી.

પ્રધાનના નિવેદન મુજબ, રનવે વિસ્તરણ પ્રોજેક્ટનો અંદાજિત ખર્ચ રૂ. ૧૯૦.૫૬ કરોડનો છે અને પ્રોજેક્ટ પૂર્ણ કરવા માટેની સમયમર્યાદા ૧૮ મહિના નક્કી કરવામાં આવી છે અને પૂર્ણ થવાની

અંદાજિત તારીખ જાન્યુઆરી ૨૦૨૭ છે. જ્યારે રૂ. ૩૬૪ કરોડના અંદાજિત ખર્ચે કેશોદ એરપોર્ટના વિકાસનું કામ થવાનું છે, જેમાં રૂ. ૧૪૨.૧૭ કરોડના ખર્ચે નવા ટર્મિનલ બિલ્ડિંગનું નિર્માણ થશે. જે ૬.૫૦૦ ચોરસ મીટરમાં બનશે. આ નવું ટર્મિનલ બિલ્ડિંગ એક સાથે ૪૦૦ મુસાફરોના આગમન અને ૪૦૦ મુસાફરોના નિર્ગમનની સુવિધા સાચવી શકે તે રીતે તૈયાર કરવામાં આવશે.

નવા ટર્મિનલ બિલ્ડિંગના નિર્માણ માટે ટેન્ડર બહાર પાડવામાં આવ્યું છે અને પ્રોજેક્ટ પૂર્ણ કરવા માટેની સમયમર્યાદા વર્ક ઓર્ડર આપવાની તારીખથી ૧૫ મહિનાની નિવેદન મુજબ, રનવે વિસ્તરણ પ્રોજેક્ટનો અંદાજિત ખર્ચ રૂ. ૧૯૦.૫૬ કરોડનો છે અને પ્રોજેક્ટ પૂર્ણ કરવા માટેની સમયમર્યાદા ૧૮ મહિના નક્કી કરવામાં આવી છે અને પૂર્ણ થવાની



ચકડોળે ચડેલા રાજકોટ લોકમેળાની કામગીરી અંતે શરૂ છે, લોકમેળાને લઈ સૌરાષ્ટ્રવાસીઓમાં અનેરો ઉત્સાહ જોવા મળી રહ્યો છે... (તસવીરઃ પ્રવિણ સેઠાણી, રાજકોટ)

રાજકોટ મનપાના ફૂડ વિભાગે સઘન ચેકિંગ હાથ ધર્યું, ૯૦ કિલો અખાદ્ય જથ્થાનો નાશ કરાયો

(અમારા પ્રતિનિધિ તરફથી) અમદાવાદઃ શહેરમાં શ્રાવણ માસ શરૂ થતાં જ ઉપવાસ દરમિયાન ઉપયોગમાં લેવાતી ફરાળી વાનગીઓની ગુણવત્તા જાળવવા માટે રાજકોટ મહાનગરપાલિકાના ફૂડ વિભાગ દ્વારા શહેરમાં સઘન ચેકિંગ હાથ ધરવામાં આવ્યું હતું. આ ઝુંબેશના ભાગરૂપે ગાયત્રીનગર મેઈન રોડ પર આવેલી ‘જલારામ ફરસાણ’ નામની પેઢી પર દરોડો પાડવામાં આવ્યો હતો, જ્યાંથી ફરાળી પેટીસમાં ભેળસેળ અને વાસી ખાદ્યસામગ્રીનો મોટો જથ્થો મળી આવ્યો હતો. જેને લઈને ૯૦ કિલો અખાદ્ય જથ્થાનો નાશ કરવામાં આવ્યો હતો. તેમ જ અન્ય સ્થળોએ તપાસ કરી ફરાળી લોટ તેમજ સાબુદાણાની ખીચડી સહિત પાંચ નમૂના પણ લેવામાં આવ્યા હતા.

પ્રાંત વિગત મુજબ ગાયત્રીનગરમાં આવેલી જલારામ ફરસાણ નામની પેઢી દ્વારા વેચવામાં આવતી પેટીસમાં ભેળસેળ હોવાની માહિતી ફૂડ વિભાગને મળી હતી.

આ માહિતીના આધારે ફૂડ વિભાગની ટીમે તપાસ કરતાં જાણવા મળ્યું કે ‘જલારામ ફરસાણ’માં ફરાળી પેટીસ બનાવવા માટે મકાઈના લોટનો ઉપયોગ કરવામાં આવતો હતો, જે ફરાળમાં ઉપયોગમાં લઈ શકાતો નથી, જેને લઈને સ્થળ પરથી ૮૫ કિ.ગ્રા. વાસી ફરાળી પેટીસ અને પાંચ કિ.ગ્રા. મકાઈનો લોટ મળીને કુલ ૯૦ કિ.ગ્રા. અખાદ્ય જથ્થો જપ્ત કરી તેનો નાશ કરી દેવામાં આવ્યો હતો. આ ઉપરાંત, ફૂડ વિભાગે આ પેઢીને ફૂડ લાયસન્સ અને સ્વચ્છતા સંબંધિત નિયમોનું પાલન ન કરવા બદલ નોટિસ પણ પાઠવી હતી. ■



શ્રાવણ માસ નિમિત્તે ફરાળી ખાદ્યચીજોનો વ્યાપક પ્રમાણમાં ઉપયોગ થતો હોય રાજકોટ મહાનગરપાલિકાના ફૂડ વિભાગ દ્વારા અલગ અલગ વિસ્તારમાં ફરાળી ખાદ્યચીજો અંગે સર્વેલન્સ ચેકિંગ હાથ ધરવામાં આવ્યું હતું.. (તસવીરઃ પ્રવિણ સેઠાણી, રાજકોટ)

અમરેલી જિલ્લા ભાજપ પ્રમુખે ખેડૂતોના હિતમાં ૧૦ કલાક વીજળી આપવા મુખ્ય પ્રધાનને પત્ર લખ્યો

(અમારા પ્રતિનિધિ તરફથી) અમદાવાદઃ ચોમાસાની સારી શરૂઆત બાદ હાલ રાજ્યમાં વરસાદે વિરામ લીધો છે. અમરેલી જિલ્લામાં ધરતીપુત્રોએ વાવણી કરી દીધા બાદ વરસાદ ખેંચાતા જગતનો તાત ચિંતિત બન્યો હતો. જેને લઈ અમરેલી જિલ્લા ભાજપ પ્રમુખ અતુલ કાનાણીએ ખેડૂતોના હિતમાં બે અલગ પત્રો લખીને મહત્વની રજૂઆત કરી હતી. તેમણે મુખ્ય પ્રધાન ભૂપેન્દ્ર પટેલને સંબોધીને લખેલા પત્રમાં ખેતીવાડી વીજ પુરવઠો ૮ કલાકને બદલે ૧૦ કલાક આપવાની માંગ કરી હતી.

મુખ્ય પ્રધાનને સંબોધીને લખેલા પત્ર મુજબ, અમરેલી જિલ્લામાં ચોમાસામાં વરસાદની ખેંચ સર્જાઈ છે. આના કારણે ખેતરોમાં ઊભા પાકને પાણીની તાતી જરૂરિયાત છે. પૂરતા પ્રમાણમાં વીજળી ન મળવાથી પાક મુરઝાઈ રહ્યો છે. ખેડૂતોને પોતાના બોર અને કૂવામાંથી પાણી આપવું પડે તેવી સ્થિતિ સર્જાઈ છે.

જ્યારે પાણી પુરવઠા પ્રધાન કુંવરજી બાવળિયાને પણ અતુલ કાનાણીએ પત્ર લખ્યો હતો. તેમણે જિલ્લામાં આવેલા વિવિધ ડેમ, ચેકડેમ, તળાવ અને નદીઓમાં સૌની યોજના હેઠળ પાણી છોડવાની માંગ કરી હતી.

વરસાદની ખેંચને કારણે ખેડૂતોનો મહામૂલો પાક હાલ મુરઝાઈ રહ્યો છે. જો સૌની યોજનાનું પાણી છોડવામાં આવે તો ખેડૂતોના બોર અને કૂવાઓના તળ ઊંચા આશો. આથી ખેડૂતો સિંચાઈ મારફતે પોતાના ઊભા પાકને બચાવી શકશે.

જિલ્લાના વિવિધ ડેમોમાંથી સિંચાઈ યોજનાની કેનાલો મારફતે પાણી છોડવામાં આવે તેવી પણ રજૂઆત તેમણે કરી હતી. આનાથી ખેડૂતો કેનાલ દ્વારા પોતાના ખેતરોના પાકને પાણી પહું પાડી શકશે. આ બાબતે સત્વરે નિર્ણય લેવા તેમણે પાણી પુરવઠા મંત્રીને વિનંતી કરી હતી. ■